

آجین رسالت کے گزشتہ نمبروں کی کتاب کا زین نمبر - ۵

اِنَّ الدِّينَ عِنْدَ اللّٰهِ الْاِسْلَامُ

الدين کا خصوصی شمارہ
پر عنوان

ازواجِ مُطہرات

بیادگار

محسن قوم و ملت حضرت اقدس مولانا احمد حسن بہام سملکی
(بانی جامعہ اسلامیہ نعیم الدین ڈاہیل، سمدت)

حسب ایماہ

حضرت اقدس مولانا احمد بزرگ صاحب سملکی، نواسہ
(مہتمم جامعہ ہذا)

زیر سرپرستی

حضرت مفتی احمد سائین پوری، سمد، راجہ
(شیخ الحدیث جامعہ ہذا)

مجلس ادارت

- عبدالرحیم کشمیری
- ثناء اللہ ایم پی
- طاہر بنگاروی

مجلس مشاورت

- حضرت مولانا احمد بزرگ سملکی (مترجم سہ ماہی)
- حضرت مفتی ابو بکر صاحب نقی (استاذ سہ ماہی)
- حضرت مفتی معاذ صاحب بیوی (استاذ سہ ماہی)

ناشر

شعبہ تقریر و تحریر

جامعہ اسلامیہ تعلیم الدین ڈاہیل، سملک، گجرات

تفصیلات

- کتاب کا نام : ازواجِ مطہرات
 کاوش : طلبہٴ جامعہ ذابھیل
 زیر سرپرستی : حضرت اقدس مفتی احمد صاحب خانپوری اامت برکات
 حسب ایماہ : حضرت اقدس مولانا احمد بزرگ صاحب سملکی مدظلہ اعال
 صفحات : ۳۸۰
 سن اشاعت : رجب المرجب ۱۴۳۹ھ / اپریل ۲۰۱۸ء
 ناشر : شعبہ تقریر و تحریر، جامعہ اسلامیہ تعلیم الدین ذابھیل



امّ المؤمنین حضرت خدیجہ بنت عمر رضی اللہ عنہا

سوانحی خاکہ

نام :	اُمّ المؤمنین سیدہ خدیجہؓ۔
والد کا نام :	عمر بن خطابؓ۔ والدہ کا نام: ننب بنت مظلونؓ۔
قبیلہ :	قریش کی شاخ بنو عدی۔
ولادت :	تقریباً بیت اللہ والے سال ۵۱ھ نبوی سے پانچ سال قبل۔
پہلا نکاح :	نبوت کے ساتویں یا آٹھویں سال حضرت خنیس بن حذافہؓ سے۔
دوسرا نکاح :	۳۱ھ، بیس سال کی عمر میں حضور ﷺ سے۔
مقدار ہجر :	چار سو درہم۔
مدت رفاقت :	تقریباً ساڑھے سات برس۔
اولاد :	کوئی اولاد نہ تھی۔
ہجرت :	مدینہ کی جانب وفدِ گرامی اور شوہر نامہ دار کے ساتھ۔
حج :	۱۱ھ میں حضور ﷺ کی معیت میں حج کی سعادت حاصل ہوئی۔
مرویات :	آپؓ سے کل ساتھ حدیثیں مروی ہیں۔
وفات :	آپؓ کی وفات میں ستھ دروایات ہیں: مگر راجح قول یہ ہے کہ آپؓ کا انتقال شعبان ۳۵ھ عہدِ خلافتِ معاویہؓ میں ہوا۔
نماز جنازہ :	مدینہ منورہ کے گورنر مروان بن حکم نے پڑھائی۔
مدفن :	جنت البقیع۔ کل عمر: ۶۳ سال۔

بِسْمِ اللّٰهِ الرَّحْمٰنِ الرَّحِیْمِ

آئم المؤمنین حضرت حفصہ بنت عمرؓ

لقمان عثمان احمد آبادی

جب بے نیام شمشیروں کی جھنکاریں، تیروں کی سنسناہٹ، نیزوں کی کھٹا کھٹ اور گھوڑوں کے ٹاپوں کی گونج بند ہونے لگی، اور سورج نے جو میدان کارزار میں موجود شہسوارانِ حق و باطل میں سے کس کے سر پر فتح و کامرانی کا سہرا باندھا جائے گا دیکھنے کے لیے مایہی بے آب کی طرح ترپ رہا تھا۔ قدرے فہار بننے کے بعد مضطرب اور بے چین آنکھوں سے دیکھا کہ کافروں کی لاشوں کے انبار پڑے ہوئے ہیں، اور خدا کارانِ احمد میں سے کچھ جاں نثار جامِ شہادت نوش کر کے عالمِ بالا کو سدھار گئے ہیں اور کچھ زخموں سے کرا رہے ہیں کہ دور سے اس نے ایک عورت کو دوپٹہ سنبھالے اپنے خاندان کو تلاش کرتے ہوئے دیکھا، قدرے جستجو و چھان بین کے بعد خاندان کو شدید گہرے زخم میں پڑا ہوا پایا، ایسی حالت میں خاندان کو دیکھ کر اس صابرہ خاتون نے نہ تو روٹا پینٹا شروع کیا اور نہ ہی غم زدہ و پڑمردہ ہوئی؛ بلکہ صبر و اتصاب کے ساتھ اپنے خاندان کی جواں مردی و بہادری کو سراہنے لگیں اور سورۃ انفال کی وہ آیت جو اسی معرکہ بدر کی مناسبت سے نازل ہوئی تھیں پڑھنے لگیں:

﴿وَمَا جَعَلَهُ اللَّهُ إِلَّا بُشْرَىٰ لَكُمْ وَلِتَطْمَئِنَّ بِهِ قُلُوبُكُمْ وَمَا النَّصْرُ إِلَّا مِنْ

عِنْدَ اللَّهِ إِنَّ اللَّهَ عَزِيزٌ حَكِيمٌ﴾

ترجمہ: اور یہ وعدہ اللہ نے کسی اور وجہ سے نہیں؛ بلکہ صرف اس لیے کیا کہ وہ خوشخبری بنے اور تاکہ تمہارے دلوں کو اطمینان حاصل ہو اور نہ مدد کسی اور کے پاس سے

نہیں صرف اللہ کے پاس سے آتی ہے۔ (ازمان زندہ قرآن ۳۶۸)

قربان جائیے اس بہادر عورت پر کہ ایسی سخت مصیبت میں بھی مبر کا دامن ہاتھ سے چھوٹنے نہ دیا، اور اپنے جذبات و احساسات کو قابو میں رکھ کر اپنے رفیقِ حیات کی خدمت اور علاج و معالجہ میں مشغول ہو گئیں، اور رہتی دنیا تک کے لیے امت کی مومنات و مسلمات کو یہ پیغام دے گئیں کہ خواہ کتنی ہی بڑی مصیبت پڑے ہر وقت مبر کا دامن تھامے رکھنا چاہیے اور بڑی سے بڑی تکلیف کے وقت ہل بھر کے لیے بھی عقل و حواس کھو کر غیر شرعی حرکت نہیں کرنا چاہیے۔

مبر و استقلال، عزم و حوصلہ اور پامردی و ثبات قدمی کا اظہار کرنے والی یہ وہی مقدس خاتون ہیں جن کے متعلق سید الملائکہ نے بیان کیا: "إنھا صوامۃ و قوامۃ" کہ وہ صائمہ التہار اور قائمہ اللیل ہیں۔ اور یہی وہ قاریہ، ادیبہ، کریمہ بنت کریم، نبیلہ بنت نبیل، سیدنا فاروق اعظم کی نور چشم اور نعتِ جگر ہے جن کا نام نامی "حصہ" ہے۔ آج بھی یہ پاک زندگی کتب سیر و تاریخ سے لے کر امت مسلمہ کے قلب و جگر تک ہر جگہ جگمگا رہی ہے، ان ہی کے احوال زندگی بدیہ ناظرین ہیں:

نام و شجرہ نسب

آپ کا نام حصہ بنت عمر تھا، آپ کا نسب والد کی طرف سے یہ ہے: حصہ بنت عمر بن خطاب بن طفیل بن عبد العزیٰ بن عباح بن عبد اللہ بن قرظ بن زراح بن عدی بن کعب بن لؤی عدوی قرظی۔ اس طرح آپ کا سلسلہ نسب دسویں پشت میں لؤی پر پہنچ کر حضور ﷺ سے جا ملتا ہے۔

اور والدہ کی طرف سے نسب نامہ یہ ہے: زینب بنت مظعون بن حبیب بن وہب بن حذافہ القرظیہ الخمیہ۔

ولادت

سیرت و تاریخ کا ہر طالب علم جانتا ہے کہ جب عہدِ جاہلیت میں کعبہ اللہ شریف کی تعمیر نو کے موقع سے حجرِ اسود کو لے کر قبائلِ قریش کے درمیان تنازع کھڑا ہوا تو قضائے الہی سے عبد اللہ کے لہجہ جگر آمنت کے لال حضرت محمد مصطفیٰ ﷺ نے آگے بڑھ کر اچھے ہوئے قصبے کی ڈور ایسی حکمت سے سلجھائی کہ دیوارِ کعبہ میں حجرِ اسود کے جڑنے کے ساتھ سب کے دل بھی جڑ گئے۔ تجدیدِ بیت اللہ کا یہ واقعہ حبشہ نبوی سے پانچ سال قبل پیش آیا تھا، خدائے واحد کا نظام اور تقدیرِ الہی کا فیصلہ دیکھیے کہ جس ہستی نے لوگوں کے دلوں کو جوڑ کر گھروں کو آباد کیا قدرت نے اسی سال اسی امن و صادق کے دل کو جوڑنے کے لیے اور اس کے گھر کو بسانے کے لیے سیدہ حفصہ رضی اللہ تعالیٰ عنہا کو پیدا فرمایا۔

سیدہ حفصہؓ کا خاندان اور ان کے والدِ محترم

زمانہ جاہلیت میں قریش نے شہرِ مکہ کا نظم و نسق باقاعدہ و باضابطہ چلانے کے لیے اور باہمی انتشار و افتراق اور عداوت و رقابت کو دور کرنے کے لیے تقسیمِ کار کا اصول اپنایا ہوا تھا، جس کے تحت مختلف قبائل کے لوگوں کو مختلف امور سپرد کیے گئے تھے، من جملہ بنو عدی۔ جو سیدہ حفصہؓ کا خاندان ہے۔ انہیں سفارت کا منصب جلیل دیا گیا تھا، قریش کو کسی قبیلہ کے ساتھ سیاسی و معاشرتی معاملہ درپیش ہوتا تو بنو عدی کے لوگ اس قبیلے والوں کے پاس بہ حیثیتِ سفیر جاتے۔ اسی طرح مناظرے کے معرکوں کی مالٹھی بھی اسی قبیلے کے سپرد تھی۔ ظہورِ اسلام سے قبل سفارت و حکمت کے عہدہ جلیل پر اسی سیدہ نبیلہ حفصہؓ کے والدِ محترم حضرت عمر ابن الخطابؓ فائز تھے جو معاملہ فہمی، بکتہ آفرینی، حاضر جوابی اور اصابتِ رائے کی وجہ سے مکہ میں ممتاز حیثیت کے حامل تھے اور قریش کے ان

سترہ افراد میں سے تھے جو لکھ پڑھنا جانتے تھے۔

حضرت عمر بن الخطابؓ کا مختصر تعارف

سیدنا عمرؓ واقعہ لیل کے تیرہ سال اور جبکہ فجر کے چار سال بعد ۵۸۹ء میں پیدا ہوئے، آپؓ نسب دانی میں ماہر تھے، یہ فن آپؓ کے قبیلہ کا مخصوص امتیاز تھا، جاہک کہتے ہیں کہ: آپؓ اور آپ کے والد اور دادا سب نساب تھے، شہسواری میں اس قدر مہارت تھی کہ بھانگے گھوڑے پر کود کر اس طرح سوار ہوتے کہ بدن میں مطلق حرکت نہ ہوتی۔ زمانہ جاہلیت میں انہیں قریش کا بہت بڑا بہادر سمجھا جاتا تھا، ابتدا میں آپؓ اسلام اور مسلمانوں کے دشمن تھے، لیکن رحمت للعالمین اور فخر سید المرسلین ﷺ کی دعا سے مشرف بہ اسلام ہوئے۔ سیدنا عبد اللہ بن مسعود فرماتے ہیں کہ: کعبہ میں ہم اس وقت نماز پڑھنے کا حوصلہ کر سکے جب عمر بن خطابؓ نے اسلام قبول کیا۔ سیدہ عکرمہ فرماتے ہیں کہ: اسلام صیغہ راز میں رہا یہاں تک کہ سیدنا عمرؓ دائرۃ اسلام میں داخل ہوئے۔

(رواہ ابن ماجہ ۱۰۱۰۰ کی پانچ جہاں ۲۱۳)

ان ہی کے متعلق آپ ﷺ نے فرمایا تھا: "لو كان بعدني نبي لكان عمر" میرے بعد اگر کوئی نبی ہوتا تو عمر ہوتے۔ آپؓ ۲۳ھ میں نماز فجر کے دوران مغیرہ بن شعبہ کے مجوسی غلام ابولولؤ فیروز کے ہاتھوں زخمی ہو کر شہید ہوئے۔ (حدیث احوال کے لیے دیکھیے: مشرۃ مشرق، ج ۱، ص ۱۰۰، مشرۃ مشرق، ج ۱، ص ۱۰۰، مشرۃ مشرق، ج ۱، ص ۱۰۰)

والدہ محترمہ

سیدہ حفصہؓ کی والدہ کا نام: زینب بنت مظعون القرظیہ النخعیہ تھا، آپؓ جلیل القدر صحابی حضرت عثمان بن مظعونؓ۔ جنہیں بخت البقیع میں سب سے پہلے دفن ہونے کی

سعادت ملی۔ اور سیدنا قندامہ بن مظعونؓ کی بمشیرہ تھیں۔ نیز سیدنا عمرؓ کی زوجہ محترمہ اور عبد اللہ بن عمرؓ اور عبدالرحمن بن عمرؓ اور حفصہؓ کی والدہ محترمہ تھیں، اسلام قبول کرنے کے بعد اپنے خاندان اور دونوں بیٹوں کے ساتھ ہجرت کی۔

حضرت حفصہؓ کے بھائی بہن

جیسا کہ ابھی گذرا کہ حضرت حفصہؓ حضرت زینبؓ کے مظلوم بیٹے مظلوم کی لاڈلی بیٹی تھی، سیدنا عمرؓ نے حضرت زینبؓ سے زمانہ جاہلیت میں شادی کی تھی اور ان سے دو بیٹے اولاد عبد اللہ اور عبدالرحمن ہوئی، عبدالرحمن کو ”عبدالرحمن الاکبر“ بھی کہا جاتا ہے، ان کی کنیت ”ابویسٰی“ تھی اور حضرت عبد اللہ رضی اللہ تعالیٰ عنہ کو ”عبد اللہ بن عمر“ کے نام سے ایک دنیا جانتی ہے، یہ دونوں حضرات حضرت حفصہؓ کے حقیقی بھائی تھے۔

نیز سیدنا عمرؓ نے زمانہ جاہلیت میں ثعلبہؓ سے تہ زول سے شادی کی تھی، جس کو آپؐ نے طلاق دے دی تھی، اس سے ایک بیٹا عبد اللہ پیدا ہوا۔

مزید برآں ام کلثومؓ سے تہ زول سے شادی ہوئی اور ان سے دو بیٹے زید اصغر اور عبید اللہ پیدا ہوئے۔ واقعہ کی کا بیان ہے کہ ام کلثومؓ سے تہ زول اور ثعلبہؓ سے تہ زول ایک ہی خاتون ہیں، اس سے عبید اللہ اور زید اصغر پیدا ہوئے۔

ان کے علاوہ ام کلثومؓ سے علیؓ سے شادی کی، ان سے ایک بیٹا زید الاکبر اور ایک بیٹی رقیہ پیدا ہوئی، ان کا حق مہر چالیس ہزار درہم مقرر کیا تھا۔ نیز جمیلہؓ سے ثابت سے بھی نکاح ہوا، اس کا نام عاصیہ تھا، آپؐ نے بدل کر جمیلہ رکھ دیا، اس سے ایک بیٹا عاصم پیدا ہوا، بعد میں آپؐ نے اس بیوی کو طلاق دے دی تھی۔

ام حکیمؓ سے حارث سے شادی کی، یہ بیوہ تھیں، ان کا خاندان شام میں قتل کر دیا گیا تھا، ان سے ایک بیٹی فاطمہ نے جنم لیا، آپؐ نے اس بیوی کو بھی طلاق دی تھی۔

عائکہ بنت زید سے شادی ہوئی تو اس سے ایک بیٹا عیاض پیدا ہوا، سیدنا عمرؓ کی شہادت کے بعد انہوں نے حضرت خدیجہؓ کے بھتیجے سیدنا زبیر ابن العوامؓ سے نکاح کر لیا۔

آپؐ کی دو لونڈیاں تھیں: ایک کا نام فکیہہ اور دوسری کا نام لبیہ تھا، فکیہہ سے ایک بیٹی پیدا ہوئی جس کا نام نسیب بنت عمر رکھا؛ لیکن لبیہ کے بارے میں مؤرخین کے دو قول ہیں: بعض حضرات فرماتے ہیں کہ: وہ لونڈی تھی اور بعض کا کہنا ہے کہ آپؐ نے ان سے نکاح کر لیا تھا، ان ہی سے عبدالرحمن الاصغر المعروف بہ ابی ثممہ پیدا ہوئے، لبیہ کا نام ”وسبہ“ بھی بیان کیا گیا ہے۔ (رسول اللہ ﷺ کی پاکیزگی ص ۲۶۷)

خلاصہ کلام یہ ہے کہ سیدہ حصہؓ کے دو حقیقی اور چھ علاقائی بھائی تھے اور تین علاقائی بیٹیں تھیں جن کی فہرست یہ ہے:

حقیقی بھائی: عبدالرحمن الاکبر، عبداللہ۔

علاقائی بھائی: عبید اللہ، عبداللہ، زید اصغر، زید اکبر، عاصم، عیاض، عبدالرحمن الاصغر۔

علاقائی بہن: فاطمہ، نسیب، رقیہ۔

سیدہ رضی اللہ تعالیٰ عنہا کا ڈوھیالی و نہالی رشتہ

سیدہ حصہؓ کے ایک چچا تھے جن کا نام زید بن خطاب تھا، حضرت عمر فاروقؓ سے عمر میں بڑے اور ان کے علاقائی بھائی تھے۔ حضرت زیدؓ کی والدہ کا نام: اسماء بنت وہیب تھا، اور حضرت عمر فاروقؓ کی والدہ کا نام حنتہ بنت ہاشم تھا، حضرت زیدؓ بھی حضرت عمرؓ کی طرح مہاجر اور بدری تھے، وہ آپؐ کے ساتھ تمام جنگوں اور خاص معرکوں (بدر، احد، خندق) میں شریک رہے۔ سیدنا ابوبکرؓ کے زمانہ خلافت میں جنگ یرامہ میں جام شہادت نوش کیا۔

سیدہ حفصہؓ کی دو پھوپھیوں تھیں: ایک کا نام امیرہ اور دوسری کا نام صفیہؓ تھا۔ امیرہ یہ حضرت عمرؓ کی سگی بہن ہے، ان کا نام: فاطمہ، کنیت: ام جمیل اور لقب: امیرہ تھا۔ یہی وہ پھوپھی ہیں جو خود اسلام سے بہرہ ور ہو کر اپنے جواں مرد بھائی کے اسلام لانے کا سبب بنیں، ان کا عقد نکاح سعید بن زیدؓ سے ہوا تھا۔ اور دوسری پھوپھی کا نکاح سفیان بن عبد الاسد مخزومی سے ہوا تھا۔

آپؐ کے تین ماموں تھے: (۱) عثمان بن مظعونؓ، (۲) عبد اللہ بن مظعونؓ، (۳) قدامہ بن مظعونؓ۔

حضرت عثمان بن مظعونؓ کی زوجہ سیدہ خولہؓ بنت حکیم سیدہ حفصہؓ کی ممانی تھی اور یہی وہ عورت ہے جس نے نبی کریم ﷺ سے سیدہ عائشہؓ اور سیدہ سوڈہؓ کے رشتہ کی بات کی تھی۔ اور معروف صحابی حضرت سعید بن زیدؓ آپؐ کی سوتیلی ماں عاتکہؓ بنت زیدؓ کے بھائی ہونے کے باطن آپؐ سے تھے، یہ عشرہ مبشرہ میں سے ہیں، یہ سیدہ کے پھوپھا جان لگتے ہیں: کیوں کہ ان کی شادی آپؐ سے تھی کی پھوپھی سیدہ ام جمیل سے ہوئی تھی۔

سیدہؓ کا اسلام، پہلا نکاح اور ہجرت

سیدہ موصوفا اپنے والد حضرت عمرؓ کے ساتھ علیؓ نبوی کے شروع میں دس سال کی عمر میں ایمان و اسلام کی نورانی دولت سے بہرہ ور ہو چکی تھیں۔

جب سیدہؓ نے جوانی کی دہلیز پر قدم رکھا تو والد نے ان کا نکاح حضرت حمیس بن حذافہؓ سے کر دیا، آپؐ سیدنا ابو بکرؓ کی تبلیغ سے متاثر ہو کر اسلام لائے تھے، یہ نکاح حضرت حمیس کی جش سے واپسی پر نبوت کے ساتویں یا آٹھویں سال ہوا۔ یہ ان دنوں کی بات ہے جب رسول اکرم ﷺ دائرہ اسلام میں داخل ہونے والوں کی تعلیم و تربیت

کے لیے دار ارقم میں فروکش ہو چکے تھے۔ قریش مکہ کو جب بنو سہم کے اس نوجوان کے مسلمان ہونے کی خبر پہنچی تو بڑے سخت پاہوئے اور ان پر بھی ظلم و ستم، جو روبرو ریت کے لاتنامی سلسلے ڈھائے جانے لگے، کفار قریش نے اس معاملے میں ذرا بھی رنج و قہقہہ اور رحم دلی کا مظاہرہ نہ کیا۔

چنانچہ بعثتِ نبوی سے چھنے سال جب رسول اللہ ﷺ کی جانب سے حبشہ کی طرف ہجرت کر جانے کا حکم ملا تو وہ اپنے ضمیر کی آزادی اور ایمان کی سلامتی کی خاطر نبوت کے پانچویں سال ماہِ ربیع الثانی میں اپنے شہر اور اپنے اہل و اقربا کو خیر باد کہہ کر اپنے دو بھائیوں: عبداللہ اور قیس کے ہمراہ ہجرت کر گئے جو تاریخ میں ”حبشہ کی دوسری ہجرت“ کے نام سے مشہور ہے؛ لیکن حبشہ میں رہ کر ان کا دل مکہ کی گلیوں اور وادیوں میں اٹکار ہوتا تھا، ہر وقت بیت اللہ کی زیارت اور رسول اللہ ﷺ کی محبت انہیں پریشان کیے دیتی تھی، آخر کار یہ حبشہ کو خیر باد کہہ کر واپس مکہ آ گئے اور مشرکین کی طرف سے ڈھائے جانے والے ظلم و ستم کو خندہ پیشانی سے سہتے رہے۔ پھر جب بارگاہِ رسالت ﷺ سے نبوت کے تیرہویں سال ۱ھ ینہ کی طرف ہجرت کرنے کا حکم ملا تو وہ اپنے خسر حضرت عمرؓ کے ساتھ ہجرت کے لیے روانہ ہوئے، اور ان کے ساتھ ان کی زوجہ حضرت حفصہؓ اور حضرت حفصہؓ کے تایا زید بن خطاب اور پھوپھا سعید بن زید بھی تھے، جب ۱ھ ینہ کی قریشی ہستی قابو نہ ہوئی تو رفاعہ بن عبدالمنذر نے ان کا ہر تپاک استقبال کیا اور عزت و احترام کے ساتھ اپنے یہاں ٹھکانہ دیا۔ اس طرح سیدہ حفصہؓ کے شوہر نامہ دار حضرت حمیسؓ کو دو ہجرتوں کی سعادت حاصل ہوئی۔

کچھ دنوں کے بعد جب آفتابِ رسالت ۱ھ ینہ کی وادیوں میں طلوع ہوا اور انصار و مہاجرین کے درمیان رضیہؓ اور بھائی چارے کا نظام قائم کیا تو حضرت حمیس بن حذافہ اور ابوحمس بن جبر انصارین کے درمیان مواخات قائم ہوئی، دونوں دینی بھائی

جنگجو، شہسوار، جواں مرد اور بہادر سپاہی تھے۔

حضرت حصہ اور حضرت خنیس دونوں میاں بیوی راضی خوشی مدینہ منورہ میں زندگی بسر کرتے ہوئے اسلامی تعلیمات سے بہرہ ور ہونے لگے؛ لیکن چونکہ حضرت خنیسؓ جہاد کے شوقین اور فوج و بہادر آدمی تھے اس لیے ہمیشہ جہاد کی تیاری میں لگے رہتے تھے اور مشرکین مکہ کے استیصال کی فکر و تدبیریں کرتے رہتے تھے۔

ہجرت کے دوسرے سال مدینہ منورہ میں یہ خبر گردش کرنے لگی کہ کفار قریش نے مسلمانوں کو صفحہ ہستی سے نیست و نابود کرنے کے لیے اپنی پوری طاقت و قوت اور جمعیت کو اکٹھا کر لیا ہے اور ابو جہل نے یہ قسم کھا رکھی ہے کہ وہ بدر پہنچ کر اونٹوں کو ذبح کر کے پانی شائنی، شراب و کباب، رقص و سرور کی مجلسیں جمائے گا اور مسلمانوں کی وہ حالت کرے گا کہ آئندہ کسی کو قریش کے سامنے آنکھ اٹھا کر دیکھنے کی جرأت و ہمت نہ ہوگی۔ جب یہ خبر حضرت خنیس بن حذافہ کے کانوں میں پڑی تو جذبہ جہاد اور اعلائے کلمۃ اللہ کے لیے شیر زکی طرح اٹھ کھڑے ہوئے۔ یاد رہے کہ بنی سہم میں شرکت بدر کا اعزاز صرف ان ہی کے حصے میں آیا تھا، ان کے علاوہ کوئی اور ”سہمی“ بدر میں شرکت نہیں کر سکا تھا۔

معرکہ بدر میں حضرت خنیسؓ کی شجاعت و شہادت

بدر کا مقام ہے، ادھر پہنے پرانے، بوسیدہ کپڑوں میں ملبوس گئے پنے چند افراد ہاتھوں میں لٹھے لیے کھڑے ہیں، ادھر اپنی زر ہیں سر سے لے کر ہیر تک زیب تن کیے ہوئے طاقتور نوجوانوں کا جم غفیر ہیں۔ ادھر چہروں پر فکر و حزن اور غم و اندوہ چھایا ہوا ہے، ادھر اپنی طاقت و زور، کثرت تعداد اور اسلحوں کی فراوانی پر فخر و مباہلہ کیا جا رہا ہے۔ ادھر بیٹے مسلمان ہیں، جسم لاغری و کمزوری کے ایسے شکار ہیں کہ ”مستضعفین قوم“ میں

شمار کیا جاتا ہے اور ادھر بھلے چنگے سانڈ جیسا ذیل ذول رکھنے والے ہیں جن کا شمار سردارانِ قوم میں ہوتا ہے۔ ظاہر پرست اور کوتاہ نظر رکھنے والا یہی سمجھتا تھا کہ آج مسلمانوں کا گاجرمولی کی طرح قتل عام ہوگا، خون کی ندیاں بہادی جائے گی، اور زمین سے خیمہٴ اسلام کو اکھاڑ دیا جائے گا؛ مگر کے معلوم تھا کہ یہ نئے مسلمان نور ایمان اور فرسب ایمانی کی بدولت ان مشرکوں کی کیا گت بنا کر رکھ دیں گے۔

حق و باطل کی مذبحیز ہوئی، معرکے کا مظنہ بلند ہوا، مرحلہٴ مبارزت گذرا، میدان کارزار گرم ہوا، حضرت نحیس بن حذافہ جذبہٴ جہاد سے سرشار تھے، مدتیں ہوئی ان کی شمشیر بڑاں پیاسی تھی، آج اس کو سیراب کرنے کا موقع ہاتھ لگا تھا، بھوکے شیر کی طرح دشمنوں پر چھپنے، اور ان کی صفوں کو چیرتے ہوئے آگے بڑھنے لگے، بہت سوں کو جنم رسید کیا، اور بہت سوں کو کار سے زخم لگائے، اسی دوران ان کے بدن پر بھی سخت گہرے زخم آئے۔ ادھر اسلام کے غلبے پر جنگ ختم ہوئی، قریش کے بڑے بڑے سردار و اصل جنم ہوئے، شہیدانِ احمد پر نماز جنازہ پڑھ کر ان کو دفن کیا گیا۔ زخموں کی مرہم پٹی کی جانے لگی، ان ہی میں حضرت نحیس بن حذافہ بھی تھے۔ حضرت حصہ اپنے خاوند کے زخموں کے علاج و معالجہ میں بھرپوری وہوش مندی سے مشغول ہو گئیں، زخم انتہائی گہرے تھے، مندل نہ ہو سکے، اللہ سبحانہ و تعالیٰ کو یہی منظور تھا، کچھ مدت کے بعد زخموں کی تاب نہ لا کر نحیس اللہ کو پیارے ہو گئے، اور ان کا شمار بے بدل احمیاء عند ربہم بوزفون کی فہرست میں ہو گیا۔

سیدہ حصہ کے لیے اعزاز

اس جنگ میں حضرت حصہ کے لیے قابلِ اعزاز بات یہ تھی کہ ان کے والد محترم حضرت عمر ابن الخطاب اور عم محترم زید بن خطاب اور تین ماموں اور ایک ماموں زاد

بھائی شریک جہاد ہوئے تھے، یہ اعزاز تمام صحابہ و صحابیات میں صرف ان ہی کو حاصل تھا کہ ان کے گھرانے کے ساتھ افراد جنگ بدر میں شریک ہوئے تھے۔

جب آپ ﷺ کو حضرت حمیس کی وفات کا علم ہوا تو آپ نے بہ نفس نفیس ان کے جنازہ کی نماز پڑھائی، اور حضرت حصہ کے ماموں حضرت عثمان بن مظعون کی قبر کے پہلو میں دفن کرنے کا حکم صادر فرمایا۔

بیوگی کا غم اور داماد کی جستجو

اس وقت سیدہ حصہ کی عمر صرف اٹھارہ برس تھی، اتنی کم عمری میں اتنا بڑا حادثہ ان کے لیے ناقابل برداشت تھا؛ لیکن تقدیر الہی اور قضائے خداوندی کے سامنے ہر تسلیم خم کر دیا، کثرت تلاوت اور کثرت صیام کو اپنا وطیرہ حیات بنا لیا اور یکسو ہو کر خدائے کریم کی عبادت میں مشغول ہو گئیں۔

حضرت حصہ چون کہ غنوان شباب ہی میں بیوہ ہو گئی تھی؛ اس لیے حضرت عمرؓ اپنی لازلی بیٹی کے بارے میں بہت فکر مند رہتے، جب وہ اپنی بیٹی کے چہرے پر خیر و نیکی، صلاح و تقویٰ اور عفت و معصومیت کے آثار دیکھتے تو ساتھ ہی ساتھ ان کے چہرے پر بیوگی کی تلخ پرچھائیاں دکھائی دیتیں، جب بھی گھر آتے اور حصہ کا غم زدہ چہرہ دیکھتے تو ان کا دل تکتا رہتا، بے چینی، اضطراب اور بے گلی کا شکار ہو جاتا۔ آخر کار انہوں نے اپنی بیٹی پر منہ لاتی ہوئی غم و ہوسم کی بدلیوں کو دفع کرنے کا تہیہ کر لیا، اور وہی کیا جو ایک مشفق باپ کو کرنا چاہیے تھا، اب ان کی نگاہیں اپنے ارد گرد ایک ایسے سوزوں شخص کو تلاش کرنے لگیں جو حصہ سے بیوگی پن کے اثر کو دور کر کے اسے اس کی خوشیاں لوٹا دیں، اور پھر وہی خوشیاں اور بہاریں دکھائیں جو انہیں حضرت حمیس بن حذافہ کے ساتھ میسر تھیں، یا اس سے بھی زیادہ۔

حضرت عثمانؓ کو پیش کش اور ان کا جواب

حضرت عمرؓ کی مدد نہ اندھ نظریں سیدنا حضرت عثمانؓ پر جا کر کہیں، یہی وہ زمانہ تھا جس میں حضرت عثمانؓ کی زوجہ محترمہ حضرت رقیہؓ بہت رسول اللہؐ کا انتقال ہوا تھا، اور وہ اسی صدمہ سے نڈھال تھی۔ چنانچہ حضرت عثمانؓ سے جا کر ملے، پہلے تو حضرت رقیہؓ کی وفات پر افسوس کا اظہار کیا، پھر اپنی درخواست پیش کی کہ ”اگر آپ چاہیں تو میں اپنی بیٹی کا نکاح آپ سے کر دوں“، یہ سن کر حضرت عثمانؓ نے کہا: مجھے کچھ مہلت دیجیے۔ پھر حضرت فاروق اعظمؓ نے چند دن گزر جانے کے بعد ان سے ملاقات کی اور اس موضوع کو دوبارہ چھیڑ دیا جسے حضرت عثمانؓ نے کچھ مہلت مانگ کر ادھورا چھوڑ رکھا تھا، حضرت عثمانؓ فرمانے لگے کہ: ”میرا ابھی کسی سے شادی کرنے کا ارادہ نہیں ہے“، یہ سن کر حضرت عمر رضی اللہ تعالیٰ عنہ کو بڑا دکھ ہوا۔

حضرت ابو بکرؓ کو پیش کش اور ان کا جواب

اس کے بعد حضرت عمرؓ کی نظر اتھاب سیدہ ابو بکرؓ پر جا گئی، (بعض کتابوں میں پہلے حضرت ابو بکرؓ سے ملنے کا ذکر ہے) ایک دن حاضر خدمت ہو کر عرض کرنے لگے: ”میں اپنی بیٹی تمہارے قبیلہ عقد میں دینا چاہتا ہوں“ یہ سن کر حضرت ابو بکرؓ نے اپنی آنکھیں جھکا لیں اور اور کچھ جواب نہ دیا۔ یہ دیکھ کر حضرت عمر رضی اللہ تعالیٰ عنہ کو بہت رنج ہوا کہ ان کی یہ درخواست اس طرح مسترد ہو گئی، حالاں کہ ان کا یہ خیال تھا کہ حضرت ابو بکرؓ رفاقت و دوستی کی خاطر میری درخواست رد نہ کریں گے؛ بلکہ وہ حصہ جیسی شریف اہنسب لڑکی سے شادی کر کے میرے بوجھ کو ہلکا کر دیں گے؛ مگر ان کی طرف سے یوں اعراض و روگردانی دیکھ کر حضرت عمر رضی اللہ تعالیٰ عنہ کو سخت غصہ آیا۔

در بار رسالت میں شکایت و تشریحی بخش جواب

آخرا اپنے دونوں دوستوں کے رویے کی شکایت لیے در بار رسالت ﷺ میں پہنچے اور از اول تا آخر اپنی پوری داستان کہہ سنائی۔ یہ سب سن کر آپ ﷺ نے مسکراتے ہوئے فرمایا: عمر! گھبراؤ نہیں! پریشان نہ ہو! حصہ کا نکاح اس شخص سے ہوگا جو عثمان سے بہتر ہے اور عثمان کی شادی اس سے ہوگی جو حصہ سے بہتر ہے۔ محبت سے معمور آواز اور امید افزا الفاظ سن کر سکون و اطمینان نصیب ہوا! مگر دل ہی دل میں حیران و سرگرداں رہے کہ ہوگا کیسے!۔

اُمّ المؤمنین بننے کا شرف

کچھ ہی دنوں کے بعد آپ ﷺ نے اپنی لختِ جگر نورِ نظر سیدہ ام کلثوم کا عقد حضرت عثمان سے کر دیا، یہ دیکھ کر حضرت عمر رضی اللہ تعالیٰ عنہ کو امید کی کرنیں نظر آنے لگیں کہ اللہ کے نبی نے اپنے فرمان کے مطابق عثمان کا نکاح حصہ سے بہتر عورت سے کر دیا! مگر ساتھ ہی تذبذب و تردد دو چند ہو گیا کہ اب حصہ کو عثمان سے بہتر شوہر کون ملے گا؟ کون ایسا ہوگا جو عثمان جیسے نیک طینت پا کباز، شرم و حیا کے پیکر سے بھی زیادہ بہتر ہو؟ ادھر صبح نمودار ہوتی، رسی شام ڈھلتی رسی، اور حضرت عمر کی فکر بڑھتی رہی، یہاں تک کہ ایک دن خود سید المرسلین ﷺ نے حضرت عمر کے سامنے ان کی بنی سے رخصت از دواج جوڑنے کی فرمائش ظاہر کی، یہ سن کر حضرت عمر کی خوشی کی کوئی انتہا نہ رہی۔ انہیں یہ کب پتہ تھا کہ عثمان سے بہتر شوہر یعنی سرور کونین ﷺ جیسی عظیم المرتبت اور رفیع القام ہستی سے سیدہ حصہ رضی اللہ تعالیٰ عنہا کا نکاح ہوگا، یہ بات ان کے حاشیہ خیال تک میں نہ تھی۔ اللہ کے نبی ﷺ کی یہ بات سنتے ہی ان کے دل کے ارمان

سرت و شادمانی کے آنسوؤں میں سٹ گئے، ان کا غم خوشی میں تحلیل ہو گیا اور خوشی کا اظہار کرتے ہوئے سورۂ نمل کی یہ آیت کریمہ تلاوت کی:

﴿هَذَا مِنْ فَضْلِ رَبِّي، لِيَلْبُوْنِي، أَشْكُرَ أَمْ أَكْفُرُ، وَمَنْ شَكَرَ فَإِنَّمَا يَكْتُمُ لِنَفْسِهِ وَمَنْ كَفَرَ فَإِنَّ رَبِّي غَنِيٌّ كَرِيمٌ﴾

ترجمہ: یہ میرے پروردگار کا فضل ہے، تاکہ وہ مجھے آزمانے کے میں شکر کرتا ہوں یا ناشکری اور جو کوئی شکر کرتا ہے تو وہ اپنے ہی فائدہ کے لیے شکر کرتا ہے اور اگر کوئی ناشکری کرے تو میرا پروردگار بے نیاز ہے کریم ہے۔ (آمان زندہ قرآن ۸۰۵)

اور یوں سیدہ خدیجہؓ میں غزوہٴ احد سے پہلے بیس سال کی عمر میں چار سو درہم حق مہر کے عوض نبی کریم ﷺ کے حرم مقدس میں آگئی، اور ”ام المؤمنین“ کے اس اعلیٰ و ارفع مقام پر فائز ہوئی جو طبقہٴ اناث کا منبع ہے جہاں فرشتے بھی عقیدت و احترام سے حاضر ہوتے ہیں، اور اہل ایمان کی نگاہیں بھی ادب سے جھک جاتی ہیں۔ حضرت سعید بن مسیبؓ کا بیان ہے کہ اللہ تعالیٰ نے دونوں کے حق میں برابر فیصلہ فرمایا کہ: خدیجہ کے لیے حضور ﷺ حضرت عثمانؓ سے بہتر تھے ہی اور حضرت عثمانؓ کے لیے رسول اللہ ﷺ کی بیٹی بھی خدیجہ سے بہتر تھی۔

جس وقت یہ عقد ہوا اس وقت حضرت سودہؓ زینبؓ اور حضرت عائشہؓ آپ ﷺ کے حبلہٴ عقد میں موجود تھیں۔

بیٹی کو رخصت کرتے ہوئے

حضرت عمرؓ نے اپنی بیٹی خدیجہ کو ان الفاظ کے ساتھ رخصت کیا: جا! بیٹی اپنے سرتاج کے گھر، سدا خوش رہ، آ باد رہ، خوشیوں کے پھولوں سے تیرا چمن آباد رہے، سدا تیرے چمن میں خوش گوار ہوائیں چلتی رہیں، ہاں! البتہ اس بات کا دھیان رکھنا کہ کبھی

عائشہ کا مقابلہ نہ کرنا، ہمیشہ اس کی دل سے قدر کرنا، اس لیے کہ وہ تیرے سرتاج کی لاڈلی اور قیمتی بیوی ہے، اور وہ تجھ سے بہتر بھی ہے، میری یہ بات ہمیشہ پلنے باندھ رکھنا۔ یہ کہہ کر اپنی نخب جگر کو علیحدہ کیا۔

حضرت ابو بکرؓ کا صفائی پیش کرنا

اس نکاح کے بعد جب حضرت عمرؓ کی حضرت ابو بکرؓ سے ملاقات ہوئی، حضرت ابو بکرؓ نے آگے بڑھ کر سلام کیا؛ لیکن حضرت عمرؓ کی جانب سے خاطر خواہ جواب نہ ملا، حضرت ابو بکرؓ کہنے لگے: عمر! مجھے پتہ ہے تم مجھ سے نالاں ہو؛ لیکن اب میں یہ معاملہ صاف کیے دیتا ہوں، بات دراصل یہ ہے کہ جب تم نے مجھے اپنی بیٹی کی پیش کی تھی اس سے ایک روز قبل آپ ﷺ نے تمہاری بیٹی سے عقد کا ارادہ ظاہر کیا تھا، جو میرے اور رسول اللہ ﷺ کے درمیان راز تھا، میں نہیں چاہتا تھا کہ آپ ﷺ کا راز فاش کر دوں، اگر آپ ﷺ نے اپنے ارادے کا اظہار نہ کیا ہوتا تو میں یہ خوشی اس رشتہ کو قبول کر لیتا۔ حضرت عمرؓ یہ سن کر خوش ہوئے اور آپ ﷺ نے یہ آیت تلاوت فرمائی: ﴿هَذَا مِنْ فَضْلِ رَبِّي﴾۔

فوائد الحدیث

حافظ ابن حجرؒ "فتح الباری" میں مذکورہ بالا پورے واقعہ کے درج ذیل فوائد بیان

کرتے ہیں:

- (۱) انسان اپنی بیٹی کے رشتے کی کسی ایسے شخص کو پیش کش کر سکتا ہے جسے وہ نیک اور مناسب سمجھتا ہو، ایسا کرنا اس کے لیے شرعاً جائز ہے، یہ کوئی شرم کی بات نہیں۔
- (۲) باپ اپنی بیوی یا کنواری بیٹی کے رشتے کی مناسب جگہ بات کرنے کا شرعاً حق رکھتا ہے۔
- (۳) اگر کوئی بڑا آدمی کسی عورت کے ساتھ شادی کرنے کا ارادہ رکھتا ہو تو چھوٹے کو

- وہاں رشتہ نہیں کرنا چاہیے، یہ ادب کے خلاف ہے، اگرچہ شرعاً اس کی ممانعت نہیں۔
- (۴) کسی کا راز چھپانا بڑا مستحسن اقدام ہے، ہاں! صاحبِ معاملہ از خود راز کو منکشف کر دے تو سننے والے کے لیے اس کا تذکرہ کرنے میں کوئی حرج نہیں۔
- (۵) اگر کوئی یہ قسم کھالے کہ میں کسی کا راز افشا نہیں کروں گا؛ مگر صاحبِ راز خود اپنے راز کو افشا کر دے تو قسم کھانے والا اس راز کا تذکرہ کرنے پر اپنی قسم کو توڑنے والا حصّہ رتہ ہوگا۔ (رسول اللہ صلی اللہ علیہ وسلم کی پاکیزگی: ۲۷۷)

ایک مغالطہ اور اس کا ازالہ

حافظ ابن حجرؒ نے اپنی کتاب ”اصابہ“ میں لکھا ہے کہ حضرت خنیسؓ جب احد میں شہید ہوئے۔ یہ غزوہ شوال ۳ھ میں ہوا۔ اگر یہ روایت درست مان لی جائے تو سیدہ کی عدت صفر ۳ھ کے اواخر میں ختم ہوتی ہے۔ اس طرح حضور ﷺ کے ساتھ ان کا نکاح ربیع الاول ۳ھ سے پہلے ممکن نظر نہیں آتا۔ ”اصابہ“ کی اس روایت کی وجہ سے ہمارے بہت سے قابلِ احترام اور فاضل سیرت نگاروں سے سبواً کچھ ایسے تسامحات سرزد ہو گئے جن سے قاری کا ذہن الجھن میں گرفتار ہو جاتا ہے، مثلاً علامہ شبلؒ اپنی کتاب ”الفاروق“ کے صفحہ ۶۱ پر لکھتے ہیں: ”خنیسؓ جب غزوہ احد میں شہید ہوئے تو وہ (حصہ) ۳ھ میں جناب رسول اللہ کے عقد میں آئیں۔“ حالانکہ غزوہ احد میں شہادت کے بعد یہ نکاح ۳ھ میں ناممکن ہے، جیسا کہ ہم اوپر بیان کر چکے ہیں۔

اسی طرح شاہ مصباح الدین کلیل اپنی مایہ ناز کتاب ”سیرت احمد مجتبیٰ ﷺ“ کی جلد اول کے صفحہ ۱۹۱ پر رقم طراز ہیں:

”حضرت خنیسؓ حضرت عمرؓ کے داماد تھے، بدر اور احد کے معرکوں میں شرکت کی، جنگ احد میں کاری زخم لگا اور اس کے کچھ عرصے کے بعد انتقال کیا، اس کے چند ماہ بعد

ان کی بیوہ حضرت ہفصہ رضی اللہ تعالیٰ عنہا کو اُم المؤمنین بننے کا شرف حاصل ہوا۔
اسی کتاب کی دوسری جلد کے صفحہ: ۳۶۸ پر ہجرت کے تیسرے سال کے واقعات
بیان کرتے ہوئے فرماتے ہیں:

”اس سال ماہ شعبان میں حضرت ہفصہؓ ام المؤمنین“ بنیں۔“ چوٹیں کردہ دونوں
اقتباسات قاری کو الجھانے والے ہیں، اگر حضرت حمیسؓ کی غزوہٴ احد میں شمولیت مان
لی جائے جو ۳ھ کے دسویں مہینے کا واقعہ ہے، تو ان کی بیوہ کا نکاح اسی سال کے
آٹھویں مہینے میں کس طرح ہوگا؟ اور نیز ابن سعد کی ایک روایت سے بھی اس کی تائید
ہوتی ہے وہ یہ کہ رسول اللہ ﷺ نے حضرت ہفصہ بنت عمرؓ کے ساتھ غزوہٴ احد سے قبل
شعبان کے اخیر میں نکاح فرمایا تھا۔“ (فتاویٰ رضویہ، ص: ۷۰۸)

حقیقت یہی ہے جو ہم نے اوپر بیان کی ہے کہ حضرت حمیسؓ غزوہٴ بدر ۲ھ میں
زخمی ہوئے اور ان ہی زخموں کی وجہ سے کچھ ماہ بعد ان کا انتقال ہوا، عذت پوری ہونے
کے بعد ۳ھ کے آٹھویں مہینے میں حضرت ہفصہ رضی اللہ تعالیٰ عنہا کا نکاح آپ ﷺ
کے ساتھ ہوا۔ (ازواجِ مطہرات، ص: ۲۶۰)

شادی کی وجہ

آپ ﷺ کا سیدہ ہفصہؓ سے رشتہ ازدواج استوار کرنا اس لیے تھا کہ حضرت عمرؓ
اپنی جوان بیٹی کے بیوہ ہونے پر زیادہ غمگین و حزین تھے، ان کی ہر ممکن کوشش یہ تھی کہ کسی
مناسب جگہ ان کا نکاح کروادے، آپ ﷺ کا مشایہ تھا کہ جس طرح سیدہ عائشہؓ سے
نکاح کر کے حضرت ابو بکر رضی اللہ تعالیٰ عنہ کو فرحت و عزت بخشی اسی طرح حضرت عمرؓ کی
بیٹی سے شادی کر کے انہیں بھی غموں کے سایہ سے نکال کر خوشیوں کی بارش میں لاکھڑا
کر دے اور یوں سیدہ الکوثرین ﷺ نے اپنے دونوں قرہمی جاں نثاروں کے ساتھ رشتہ

مصاہرت قائم کر کے دونوں میں مساوات و ہمسری قائم کر دی۔ انسانی معاشرے میں رشہ مصاہرت کو بڑی عزت حاصل ہے، اس لیے آپ ﷺ نے حضرت عثمان اور حضرت علیؓ سے یہ رشہ قائم کر کے ان دونوں کو اپنا داماد بنا لیا۔ خلاصہ یہ کہ آپ ﷺ نے صحابہ میں سب سے معزز یعنی ابوبکر، عمر، عثمان و علی رضی اللہ تعالیٰ عنہم کے ساتھ یہ رشہ قائم کیا، حضرت ابوبکر و عمر رضی اللہ تعالیٰ عنہما آپ ﷺ کے سر ہوئے اور آپ ﷺ حضرت عثمان و علی رضی اللہ تعالیٰ عنہما کے۔

جب سیدہ حصہؓ کی کاشائہ نبوت میں آمد ہوئی تو اس وقت پہلے سے ہی سیدہ عائشہؓ اور سیدہ سوڈہؓ کو وہاں موجود پایا، حضرت عائشہؓ چون کہ نوجوان اور لاڈلی تھی، نیز حضرت سوڈہؓ نے اپنی باری سیدہ عائشہ رضی اللہ تعالیٰ عنہا کو تفریض کر رکھی تھی، اس لیے ان دونوں کے درمیان کوئی چشمک نہیں تھی؛ لیکن جب سیدہ حصہؓ سوکن بن کر آئیں تو ان کو فطر ناقدرے ناگوار گذرا، اس لیے کہ وہ بھی نوجوان، معزز اور نیک خاتون تھیں، مسلمان اور خصوصاً حضرت عمرؓ اس نکاح سے بے حد خوش تھے؛ مگر سیدہ عائشہؓ نے مضبوطی کے ساتھ صبر کا دامن تھامے رکھا اور دونوں کے درمیان کوئی ناخوش گوار واقعہ نہیں ہونے دیا۔ تاہم سوکنوں میں باہمی رقابت فطری ہے، اسی فطرت کی بنیاد پر سیدہ خدیجہؓ کی وفات کے بعد یکے بعد دیگرے جتنی ازواجِ مطہرات آپ ﷺ کے عقد میں آئیں وہ سب دو گروہوں میں بٹ گئیں: ایک گروہ سیدہ عائشہؓ، حصہؓ، سوڈہؓ، صفیہؓ پر مشتمل تھا، اور دوسرا گروہ: حضرت ام سلمہؓ، جویریہؓ، زینب بنت جحشؓ وغیرہ پر۔ بعض مواقع پر انسانی فطرت کے ہاتھوں مجبور ہو کر حضرت عائشہؓ اور حضرت حصہؓ نے باہم مل کر اپنی کسی اور سوکن کے خلاف فضا بھی بنائی، ذیل کا واقعہ ملاحظہ فرمائیں:

واقعہ تحریم

اگر کسی کی کئی بیویاں ہوں تو ان میں سے ہر ایک یہ چاہے گی کہ وہ اپنے شوہر کی

سب سے عزیز بن کر رہے، اس کے خاوند کی توجہ ہر وقت اس کی جانب رہے اور وہ اس خصوصی توجہ کو حاصل کرنے کے لیے ہمیشہ کوشاں رہے گی، اسی بنا پر ان کے درمیان تافنس والا معاملہ رہتا ہے، اور اسی تافنس کی وجہ سے کبھی کبھار شوہر کو بھی مصائب و مشکلات کا سامنا کرنا پڑتا ہے، ایسا ہی کچھ معاملہ آپ ﷺ کے ساتھ پیش آیا۔

امی عائشہ رضی اللہ تعالیٰ عنہا فرماتی ہیں کہ: رسول اللہ ﷺ کو شہد اور مٹھی چیز نہایت مرغوب تھی، آپ ﷺ کی عادت شریفہ یہ تھی کہ آپ عصر کی نماز کے بعد تمام ازواج سے ملنے کے لیے تشریف لے جاتے اور ان کے احوال سے آگاہی حاصل کرتے۔ چند دنوں سے آپ ﷺ سیدہ زینب بنت جحش کے یہاں دیگر ازواج کے مقابلہ میں قدرے زیادہ ٹھہرنے لگے تھے، اس سے مجھے بڑی فکر لاحق ہوئی اور بڑا غصہ بھی آیا، میں نے تحقیق کی تو پتہ چلا کہ زینب کو ان کے قبیلہ کی کسی خاتون نے شہد بطور ہدیہ بھیجا ہے جس سے وہ شربت بنا کر حضور ﷺ کو پلاتی ہے اور اسی کی وجہ سے تاخیر ہو جاتی ہے۔ پھر میں نے دل میں سوچ لیا کہ: یہ خدا! میں ضرور اس کے خلاف منصوبہ گھڑوں گی، اور ایسی تدبیر کروں گی کہ حضور ﷺ زینب کے یہاں زیادہ نہ ٹھہر سکے۔ اس کے بعد میں غصہ کے پاس گئی اور کہا کہ: حضور تمہارے یہاں تشریف لائے تو کہنا کہ: میرے سرتاج! آپ کے وہن مبارک سے مغفیر (گوند کی ایک قسم ہے، جس کا مزہ میٹھا اور اس کی بو طبع لطیف کے لیے بار خاطر ہوتی ہے) کی بو آتی ہے۔ حضور ﷺ فرمائیں گے کہ: ”میں نے تو شہد پیا ہے،“ پھر تم کہنا کہ: یہ بد بو کیسی؟ لگتا ہے کہ شہد کی بھٹی نے کسی مغفیر کے پھول کا رس چوس کر مٹھا بنایا ہوگا اس کا اثر شہد میں ظاہر ہوا ہوگا۔ پھر میرے یہاں آمد ہوگی، تو میں بھی ایسا ہی کہوں گی اور صفیہ کے گھر قدم رنجہ ہوں گے تو وہ بھی ایسا ہی کہے گی۔ چنانچہ ایسا ہی ہوا۔

جب آنحضرت ﷺ تشریف لائے تو میں نے کہا: یا رسول اللہ! آپ کے منہ سے

مغافیر کی بدبو محسوس ہو رہی ہے، کیا آپ نے مغافیر کھایا ہے؟ اس کے بعد حصہ ۱ کے یہاں گئے تو اس نے بھی ایسا ہی کہا، آپ ﷺ نے فرمایا: نہیں، میں نے تو شہد پیا ہے۔ حضرت صفیہؓ نے بھی یہی کہا کہ: آپ کے منہ سے مغافیر کی بدبو محسوس ہو رہی ہے۔ جب بار بار یہ بات دہرائی گئی تو آپ ﷺ کو یقین ہو چلا کہ میرے منہ سے بدبو آ رہی ہے، اور چونکہ بدبو سے آپ ﷺ کو سخت نفرت تھی، اس پر آپ ﷺ نے ہمیشہ کے لیے شہد نہ کھانے کی قسم اٹھالی۔ اسی پر یہ آیت نازل ہوئی: ﴿يٰۤاَيُّهَا النَّبِيُّ لِمَ تَحْرَمُ مَا اَحَلَّ اللّٰهُ لَكَ تَنْفَعِي مَرْضَاتِ اَزْوَاجِكَ وَاللّٰهُ غَفُوْرٌ رَّحِيْمٌ﴾ اے ہمارے پیغمبر! کیوں حرام کرتے ہوں وہ چیز جو اللہ نے آپ کے واسطے حلال کی ہے (اگرچہ مصلحت کسی حلال چیز سے ممانعت پر ہیز کرنا کوئی ممنوع نہیں جب کہ عقیدتاً انسان حلال چیز کو حلال ہی سمجھتا رہے؛ مگر پھر بھی وہ آنحضرت ﷺ کی شانِ رفیع کے مناسب نہ تھی) (اس لیے سخت لہجے کے ساتھ ارشاد ہوا) چاہتے ہیں آپ اپنی بعض ازواج کی خوشنودی و خوش خلقی (ازواج کی خوشنودی بے شک اچھی چیز ہے؛ لیکن جس حد تک اس کی ضرورت ہو، اگر کسی کی خوشنودی دوسری کے لیے دل شکنی اور رنج کا ذریعہ بنے تو یہ آپ کے مقامِ عالی کے مناسب نہیں) اور اللہ غفور رحیم ہے (وہ اس قسم کی غیر مناسب یا خلاف اولی باتوں کو درگزر فرماتا ہے اور اپنی رحمت و مہربانی سے نوازتا ہے)۔ (سارف القرآن، ۱۶۶/۸)

یہ راز کسی کو نہ بتانا

جب آپ ﷺ نے شہد نہ کھانے کی قسم کھائی اس وقت صرف سیدہ حصہ ۱ موجود تھیں، آپ ﷺ نے ان سے یہ بھی فرمایا تھا کہ: یہ بات کسی پر ظاہر نہ کرنا۔ لیکن حضرت حصہ ۱ نے یہ بات سیدہ عائشہ رضی اللہ تعالیٰ عنہا کو بتادی۔ قرآن نے اسی پر تنبیہ کرتے ہوئے اپنے انداز میں یوں کہا:

﴿وإذ أسر النبي إلى بعض أزواجه حديثاً فلما نبأت به وأظهره الله عليه عرف بعضه وأعرض عن بعض فلما نبأها به قالت من أنبأك هذا قال نبأني العليم الخبير﴾

ترجمہ: جب نبی نے ایک بیوی کو راز کی بات کہی تو اس نے راز فاش کر دیا، تو اللہ نے وہی ذکر لیا آپ ﷺ کو آگاہ کر دیا، نبی کریم ﷺ نے اس سے پوچھا: تو اس نے کہا کہ: آپ کو کس نے بتایا؟ آپ نے فرمایا کہ: مجھے اللہ عظیم وخبیر نے بتا دیا ہے، اللہ سے کوئی چیز پوشیدہ نہیں وہ چھپی ہوئی چیزوں کو جانتا ہے۔

دو غیر مستند روایتیں

اس آیت کی تفسیر میں مفسرین اور ارباب سیر نے بہت سی روایتیں ذکر کی ہیں۔ ابن جریر وغیرہ نے افتخائے راز کے سلسلہ میں یہ روایت نقل کی ہے کہ: ایک مرتبہ حضرت حصہؓ کے گھر میں بی بی ماریہ قبلیہ سے خلوت کی، جب ماریہ چلی گئیں تو سیدہ حصہؓ نے آپ سے عرض کیا کہ: آپ نے جو کچھ کیا وہ میرے حق میں اچھا نہیں کیا اور یہ کہہ کر رونے لگیں، آپ ﷺ نے ان کو منانے کے لیے یہ کہہ دیا کہ: ماریہ مجھ پر حرام ہے، اور فرمایا کہ: یہ راز کسی کو نہ بتانا۔

بالآخر حضرت حصہؓ نے یہ راز حضرت عائشہؓ کے سامنے فاش کر دیا، اسی پر سورۃ التحریم نازل ہوئی۔ لیکن یہ واقعہ کسی صحیح سند سے ثابت نہیں ہے۔

نیز بعض حضرات نے شہد نوش فرمانے کا واقعہ ام المومنین حضرت حصہؓ کے یہاں ذکر کیا ہے جو کہ کسی راوی کا وہم ہے؛ کیوں کہ حضرت عبداللہ بن عباسؓ کی روایت کی بنا پر جمہور محدثین نے حضرت زینب کے یہاں شہد نوش فرمانے کے واقعے کو راجح قرار دیا

ایک اور نقطہ نظر

اور بہت سے سیرت نگاروں نے صراحتاً افشائے راز کرنے والی زوجہ میں حضرت طہہؑ کا نام لیا ہے، اور واقعہ تحریم بھی ان ہی کے متعلق ہے: لیکن سیرت نگار جناب حافظہ افروغ حسن صاحب اپنی کتاب میں رقم طراز ہیں کہ: "ہمارے خیال میں یہ تمام کوششیں قرآن پاک کے طرز بیان کے تقدس کے منافی ہیں، اس لیے ہم قاضی سلیمان صاحب منصور پوری کی اس فاضلانہ و حکیمانہ رائے سے پوری طرح متفق ہیں کہ جب خدائے واحد نے اپنے محبوب رسول اللہ ﷺ کے گھرانے کی عزت و حرمت کا اتنا پاس و لحاظ کیا کہ نام نہیں لیا، تو ہم کون ہوتے ہیں کہ اس بارے میں جرأت سے کام لے کر نام کی تعیین کرے۔"

نیز راز کا کھوج لگانا بھی کسی طرح پسندیدہ نہیں، راز کے افشا پر ہی تو حبیہ ہوری ہے اس کے بعد ہمارے لیے اس طرح راز کو طشت از بام کرنا کس طرح مناسب ہو سکتا ہے؟ اگر یہ راز واقعی ہمارے لیے اہم ہوتا تو اللہ رب العزت خودی قرآن میں اس کی وضاحت کر دیتا۔

فوائد الحدیث

فائدہ: (۱) حضور ﷺ کا حضرت زینب بنت جحش کے یہاں شہد نوش فرم لینے پر ازواج کا یہ کہنا کہ "اللہ کے رسول! آپ کے وہن معطر سے مغافیر کی بو آتی ہے"، یہ کوئی جھوٹ نہ تھا؛ کیوں کہ شہد کی کھیاں جس قسم کے پھول یا پھل وغیر سے رس چوستی ہیں اس کی بو کا اثر شہد کے اندر موجود ہوا کرتا ہے۔

فائدہ: (۲) حلال کو اپنے اوپر حرام کرنے کا مطلب یہ ہے کہ اس چیز کو عقیدتاً

حلال و مباح سمجھتے ہوئے عہد کر لیا تھا کہ آئندہ اس کو استعمال نہ کروں گا۔ ایسا کرنا اگر کسی مصلحت صحیح کی بنا پر ہو تو شرعاً جائز ہے؛ مگر حضور ﷺ کی شان رفیع کے مناسب نہ تھا کہ بعض ازواج کی خوشنودی کے لیے اس طرح کا اسوہ قائم کریں جو آئندہ امت کے حق میں تنگی کا موجب ہو، اس لیے حق تعالیٰ نے متنبہ فرمادیا کہ ازواج کے ساتھ بے شک خوش اخلاقی برتنے کی ضرورت ہے؛ مگر اس حد تک ضرورت نہیں کہ ان کی وجہ سے ایک حلال چیز کو اپنے اوپر حرام کر کے تکلیف اٹھائیں۔ (ابہت ۱۸۷ ص ۳۳۶)

مزاج کی تیزی

کسب سیر میں ہے: ایک مرتبہ جب حضرت عمرؓ نے کوئی کام انجام دیا تو بیوی نے اعتراض کرتے ہوئے کہا: تم نے یہ کام کیوں انجام دیا؟ تمہیں اس طرح نہیں کرنا چاہیے تھا؛ بلکہ یوں کرنا چاہیے تھا۔ حضرت عمرؓ غصہ میں آ کر بولے: تجھے کیا پڑی ہے کہ تو میرے کام میں دخل اندازی کرے؟ تو ہوتی کون ہے مجھے مشورہ دینے والی؟ آئندہ سے کبھی میرے کسی کام میں مداخلت نہ کرنا۔ بیوی نے کہا: عمر! بڑے تعجب کی بات ہے، تمہاری بیٹی اپنے خاوند سے نکھار کرتی پھرتی ہے جس کی وجہ سے حضور پورا پورا دن خفا رہتے ہیں، آج اگر میں نے تم سے نکھار کر لی تو اس میں حرج کیا ہے؟

یہ سنتے ہی حضرت عمرؓ اپنی چادر کندھے پر ڈالے سیدھے سیدھے غصہ کے گھر پہنچے، اور کہا: بیٹی! سنا ہے کہ تم نے رسول اللہ ﷺ سے نکھار کی ہے جس کی وجہ سے آپ ﷺ سارا دن غضب ناک رہے؟ سیدھے غصہ نے کہا: ابا جان! تم حضور سے بحث و نکھار کر لیتی ہیں، حضرت عمرؓ کہنے لگے: بیٹی! ذرا احتیاط سے کام کیا کر اور اللہ کی پکڑ سے ڈر۔ سیدھے نے کہا: عائشہ بھی تو حضور کے سامنے ہو جاتی ہے، اگر مجھ سے ایک مرتبہ نکھار ہو گئی تو اس میں حرج کیا ہے؟ حضرت عمرؓ نے کہا: بیٹی! میں نے تجھ سے پہلے بھی کہا تھا کہ تو عائشہ کا

مقابلہ نہ کر، اس کو حضور ﷺ کی محبت کی وجہ سے اپنے حسن پر ناز ہے۔ اس قسم کے جھلے کہہ کر اس معاملہ کی روک تھام کے لیے حضرت عمرؓ سیدہ ام سلمہؓ کے گھر روانہ ہوئے؛ کیوں کہ حضرت عمرؓ کی حضرت ام سلمہؓ سے قرابت و رشتہ داری بھی تھی، وہ رشتہ میں حضرت عمرؓ کی خالہ لگتی تھیں۔ حضرت عمرؓ نے سیدہ ام سلمہؓ سے اس معاملہ میں گفتگو کی تو حضرت ام سلمہ رضی اللہ تعالیٰ عنہا فرماتے لگیں: عمر! تمہیں کیا ہو گیا ہے؟ بڑا تعجب ہوتا ہے کہ تم ہرجیز میں دخل اندازی کرتے ہو! اور اب رسول اللہ ﷺ کی ازواجِ مطہرات کے بارے میں بھی دخل اندازی کرنے لگے! یہ کہہ کر حضرت عمر رضی اللہ تعالیٰ عنہ کو چھوڑا۔ جب حضرت عمرؓ نے وہاں بھی یہی ماحول پایا تو وہاں سے روانہ ہو کر گھر لوٹ آئے۔

طلاق و رجعت

جیسا کہ اوپر گزرا حضرت حفصہؓ اپنے والدِ گرامی کی طرح مزاج کی تند و تیز تھیں، کبھی آپ ﷺ سے ٹکرا بھی کر لیا کرتی تھیں، ان کی سخت مزاجی کسی وجہ سے ایک مرتبہ کی بات پر آپ ﷺ نے ان کو طلاق دے دی۔ جب یہ خبر حضرت عمر رضی اللہ تعالیٰ عنہ کو پہنچی تو وہ اپنے سر پر مٹی ڈالتے ہوئے کہنے لگے: اب عمر کے پٹے رہ گیا گیا؟ اسی وقت حضرت جبرئیل علیہ السلام مازل ہوئے اور نبی کریم ﷺ سے فرمانے لگے کہ: اللہ آپ کو حکم کرتے ہیں کہ عمر بن خطاب پر شفقت کرتے ہوئے حفصہؓ سے رجوع کر لیں۔ ایک روایت میں ہے کہ حضرت جبرئیل نے یہ کہا: "إنھا صوامۃ وقوامۃ وإنھا زوجتک فی الجنة" وہ سیدہ روزہ دار و شب زندہ دار ہے اور رخت میں آپ کی زوجہ ہوگی۔

جب حضرت عمرؓ اپنی بیٹی حفصہؓ کے گھر تشریف لے گئے، تو سیدہ حفصہؓ رورسی تھیں، آپ نے پوچھا: کیوں رورسی ہو؟ فرمایا: حضور نے مجھے طلاق دے دی ہے، حضرت عمرؓ نے فرمایا: رو نہیں، حضور نے میری وجہ سے رجوع فرمایا ہے، اگر حضور نے

دوسری مرتبہ تجھے طلاق دے دی تو میں تجھ سے کبھی بات نہیں کروں گا۔

دوسری روایت میں ہے کہ رسول اللہ ﷺ نے حضرت حصہ رضی اللہ تعالیٰ عنہا کو طلاق دی، پھر ان کے پاس ان کے دونوں ماموں عثمان بن مظعونؓ اور قدامہ بن مظعونؓ آئے، حضرت حصہؓ نے ان سے روتے ہوئے کہا: اللہ کی قسم! حضور نے مجھے کسی آکٹاہٹ کی وجہ سے طلاق نہیں دی۔ اتنے میں حضور ﷺ تشریف لے آئے، سیدہ نے آپ کو دیکھ کر پردہ کر لیا، اس وقت حضور ﷺ نے فرمایا: جبرئیل میرے پاس آئے تھے اور یہ کہہ رہے تھے کہ آپ حصہؓ سے رجوع کر لیں: اس لیے کہ وہ بہ کثرت روزہ رکھنے والی اور تہجد گزار ہیں، اور وحشت میں آپ کی زوجہ ہوں گی۔

فوائد الحدیث

مذکورہ حدیث سے کئی فوائد کا پتہ چلتا ہے:

- (۱) عورت کو گھر کی زندگی میں کوئی ایسا طرز عمل اختیار نہیں کرنا چاہیے جس سے اس کا شوہر طلاق دینے پر مجبور ہو جائے۔
- (۲) عورت کے طلاق کی وجہ سے اس کے والدین بھی غم کا شکار ہوتے ہیں۔
- (۳) والد کو چاہیے کہ وہ وقتاً فوقتاً اپنی بیٹی کو نصیحت کرتا رہے اور شوہر کی خادمہ بنی رہے اس کی تلقین کرتا رہے۔
- (۴) اس حدیث سے عند اللہ حضرت عمرؓ کے مقام رفیع و عالی کا بھی پتہ چلتا ہے۔
- (۵) اور یہ بھی معلوم ہوتا ہے کہ سیدہ حصہؓ نے کثرتِ صیام و قیام لیل کو وطیرہٴ حیات بنا رکھا تھا۔

حضور ﷺ کا اپنی ازواج سے ایک ماہ تک علیحدہ ہونا

حضرت عمرؓ فرماتے ہیں کہ: میں نے اور میرے ایک انصاری پڑوسی نے یہ طے کر

رکھا تھا کہ ہم باری باری حضور ﷺ کی خدمت میں حاضر ہوا کرے، جب میں حضور کے پاس ٹھہرتا تو اس دن جو کچھ میں نے آپ ﷺ سے سنا ہوتا شام کو انہیں بتا دیتا، اور جب وہ ٹھہرتے تو وہ سارے دن کی کارگزاری میرے گوش گزار کر دیتے۔

ایک دن ان کی باری تھی، شام کو آ کر انہوں نے مجھے خبر دی: عمر! تمہاری غیر موجودگی میں ایک بہت بڑا واقعہ رونما ہوا۔ میں نے جب یہ بات سنی تو ذہن میں یہ بات گردش کرنے لگی کہ شاہِ غستان کے بادشاہ نے مدینہ پر چڑھائی کے لیے پیش قدمی کر لی ہے؛ کیوں کہ اُس زمانہ میں اکثر و بیشتر اسی نوعیت کی خبریں سننے میں آیا کرتی تھیں، اور یہ اندیشہ بھی جاگزیں ہو چکا تھا کہ کسی بھی وقت میں ہنگامی صورت پیش آ سکتی ہے، میں نے ان انصاری پڑوسی سے پوچھا: ”کیا غستان کا بادشاہ حملہ آور ہوا ہے؟“ انہوں نے کہا: اس سے بھی زیادہ ہولناک خبر ہے وہ یہ کہ آپ ﷺ نے اپنی بیویوں سے علیحدگی اختیار کر لی ہے، اور سیدہ عائشہ کے اوپر والے حجرے میں سکونت اختیار کر لی ہے۔ یہ سن کر میں نے ٹھنڈی سانس لی اور حصہ کے متعلق کہا: ”خاست و خسرت“ حصہ نے اپنا ہی نقصان کیا اور گھانے میں پڑ گئی، لگتا ہے کہ یہ صورت حصہ اور عائشہ کی وجہ سے پیدا ہوئی ہے۔

فجر کی نماز میں نے آپ ﷺ کے پیچھے ادا کی، آپ ﷺ نماز کے بعد فوراً اپنے بالا خانہ میں تشریف لے گئے، یہ دیکھ کر سارے صحابہ رضوان اللہ تعالیٰ علیہم اجمعین غم زدہ ہو گئے، پھر میں حصہ کے گھر گیا، وہ رو رہی تھی، میں نے پوچھا: کیوں رو رہی ہو؟ کیا حضور نے طلاق دی ہے؟ اس نے کہا: مجھے معلوم نہیں۔

در اصل قصہ یہ پیش آیا تھا کہ غزوہٴ بنی قریظہ و بنی نضیر کے بعد جب ازواجِ مطہرات نے دیکھا کہ لوگ آسودہ حال ہو گئے، تو چاہا کہ ہم بھی آسودہ ہوں اور ہمیشہ آرام کی زندگی بسر کریں، اس لیے ازواجِ مطہرات نے اس بارے میں آں حضرت ﷺ

سے گفتگو کی اور یہ مقتضائے محبت و ناز مزید نان و نفقہ اور زینت دنیا کا کچھ مطالبہ کیا اور فی الجملہ ستاع دنیا کی خواہش کی اور اپنے تعلقات میں کچھ زیادتی چاہی، حضور ﷺ کو یہ بات ناگوار گزری جس کی وجہ سے یہ قسم کھائی کہ ایک مہینہ تک گھر نہیں جاؤں گا۔

حضرت عمر فرماتے ہیں کہ: پھر اس کے بعد میں حضور ﷺ کے بالا خانہ پر پہنچا تو وہاں آپ کے جھٹی خادم رباح کو پہرہ دیتے ہوئے پایا، میں نے کہا: حضور سے کہو کہ: در رسول پر عمر حاضر ہے، آپ کی ملاقات کا مشتاق ہے، اگر اجازت ہو تو عمر اندر آئے۔ غلام اندر جا کر باہر آیا، اس نے کہا: میں نے آپ کا ذکر کیا مگر حضور خاموش رہے۔ یہ جواب سن کر میں سنانے میں آ گیا، اس کے بعد بھاری قدموں کے ساتھ مسجد آیا، جہاں لوگ بیٹھے رو رہے تھے، طبیعت میں چین نہ تھا۔ پھر سے حضور ﷺ کے پاس آیا، اور خادم نے میرے لیے اجازت طلب کی: مگر پھر حضور ﷺ ساکت رہے۔ تیسری مرتبہ بھی یہی ماجرا پیش آیا۔ جب چوتھی مرتبہ آیا تو میں نے بہ آواز بلند کہا: میرے لیے حضور سے اجازت لو: اس لیے کہ میں سمجھتا ہوں کہ آپ کا یہی خیال ہوگا کہ میں ہمدرد کے لیے آیا ہوں، بہ خدا! اگر آپ مجھے اس کی گردن اڑانے کا حکم دیں گے تو میں ضرور اس حکم کو پورا کروں گا۔ تبھی رباح نے حضرت عمر رضی اللہ تعالیٰ عنہ کو اشارہ سے کہا: آ جاؤ! حضور نے آپ کو اجازت دے دی۔

چنانچہ میں اندر داخل ہوا، دونوں جہاں کے سردار اپنے بستر پر آرام فرما تھے، بستر بھی کیسا؟ کوئی محل اور روئی کے گدوں سے بنایا ہوا نہیں تھا؛ بلکہ کھجور کے چوں سے بنی ہوئی چنائی تھی جس پر چادر بھی نہ تھی، اور حسب الطہر پر اس چنائی کے نشانات ظاہر تھے، اتنی سادگی دیکھ کر میری آنکھیں ڈبڈبائیں، یہ دیکھ کر حضور ﷺ نے کہا: عمر! کیا ہوا؟ یہ آنسو کیسے؟ میں نے کہا: حضور! یہ کیا بات ہے کہ قیصر و کسریٰ بڑے ٹھانڈے ٹھانڈے ہاتھ اور تڑک وا احتشام کے ساتھ زندگی بسر کرے اور آپ کے پاس بچھانے کو چادر بھی نہ ہو،

آپ ﷺ نے فرمایا: ان کے لیے دنیا میں شان و شوکت اور زریب و زینت ہے اور ہمارے لیے آخرت میں جاہ و جلال ہے۔ ایک روایت میں ہے کہ: آپ ﷺ نے یوں کہا: اے عمر! ان لوگوں نے اپنی مرغوبات کو اپنی دنیاوی زندگی میں ہی حاصل کر لیا ہے، اب ان کا آخرت میں کوئی حصہ نہیں۔

پھر میں نے پوچھا: کیا آپ نے اپنی بیویوں کو طلاق دے دی ہے؟ آپ نے فرمایا: نہیں! یہ سن کر میں بہت خوش ہوا، میں نے کہا: میں یہ بشارت تمام مسلمانوں کو سنا دوں! آپ نے فرمایا: ہاں! اجازت ہے۔ چنانچہ میں نے وہاں سے مسرت بھرے جذباتی انداز میں تمام لوگوں کو یہ اطلاع دی اور مدینہ میں خوشی کا ماحول بن گیا۔ جب ۲۹ دن گزر گئے تو اللہ تعالیٰ نے آپ ﷺ کی بیویوں کو اختیار دیتے ہوئے یہ آیت کریمہ نازل فرمائی:

﴿يَا أَيُّهَا النَّبِيُّ قُلْ لَأَزْوَاجِكُمْ إِن كُنْتُمْ تَرْضَوْنَ الْحَيَاةَ الدُّنْيَا وَزِينَتَهَا فَتَعَالَيْنَ أُمْتَعْنِ وَأَسْرَحْنَ سَرَاحًا جَمِيلًا ۚ وَإِن كُنْتُمْ تَرْضَوْنَ اللَّهَ وَرَسُولَهُ وَالْآخِرَةَ فَلْيُنِ اللَّهُ أَعْدِلْ لِلْمَحْسَنَاتِ مِثْقَالَ حَبَّةٍ مِنْ أَجْرٍ عَظِيمًا﴾

اس آیت کریمہ میں ازواجِ مطہرات کو اختیار دیا گیا کہ دو راستوں میں سے ایک راستہ اختیار کریں، اگر دنیا کی زریب و زینت مرغوب ہے تو آپ ﷺ صاف طور پر کہہ دے کہ میرا تمہارے ساتھ نباہ نہیں ہو سکتا، میں تم کو کپڑا جوڑا دے کر جو مطلقہ کو دیا جاتا ہے خوبصورتی سے رخصت کر دوں۔ اور اگر تم کو دارِ آخرت اور اللہ اور اس کے رسول کی معیت اور فقر و فاقہ کی زندگی محبوب ہے تو ایسی صورت میں تم رسول کے ساتھ رہ سکتی ہو، اور تم میں سے جو اس کے لیے تیار ہو اس کے لیے اللہ کے یہاں اجرِ عظیم تیار ہے۔

مقصود یہ تھا کہ جو عورتیں نبی کی زوجیت میں ہیں ان کا دل دنیاوی زینت کی طرف توجہ و التفات سے پاک ہو جائے، نبی کا جوڑا وہی عورت ہو سکتی ہے جس کا دل دنیائے

فانی کی محبت اور رغبت سے پاک ہو، دنیا کی محبت ہر خطا کی جڑ ہے، اس لیے مناسب نہیں کہ جس کے دل میں دنیا کی محبت کا جزء لاشعریٰ بھی موجود ہو وہ نبی کے گھر میں رہے، دنیا کی زینت سے محبت، اللہ اور اس کے رسول سے بعد کا سبب ہے۔ ازواجِ مطہرات نے جو زینت دنیا کا کچھ مطالبہ کیا اگرچہ وہ جد ضرورت اور جد جواز میں تھا؛ لیکن نبی اطہر ﷺ کے خاطرِ خاطر کے ٹکڑے کا سبب بنا، اس لیے ازواجِ مطہرات کی فہمائش کے لیے یہ آیتیں نازل ہوئیں کہ نبی کی بیویوں کے لیے دنیائے حلال کا تصور بھی حلال نہیں، وہ دارِ آخرت کے تصور کو آپ طہور اور آپ زلال جانیں اور زینتِ دنیا کے تصور اور خیال سے اس آپ زلال کو مکدر نہ کریں۔ ان آیات کے نازل کرنے کا مقصد یہ تھا کہ ازواجِ مطہرات دنیا کی محبت سے بالکل پاک اور مطہر ہو جائے اور فقر وفاقہ کی محبت سے ان کے دل معطر ہو جائے۔

جب آیتِ تنخیر نازل ہوئی تو رسول اللہ ﷺ نے سب سے پہلے حضرت عائشہ سے دریافت کیا اور یہ آیتیں پڑھ کر ان کو سنائی، انہوں نے بلا کسی تردد و تامل کے اللہ اور اس کے رسول اور دارِ آخرت کو اختیار کیا جس سے آپ ﷺ کا مالل جاتا رہا اور چہرہ پر بشارت آگئی، اور پھر یکے بعد دیگرے تمام ہی ازواجِ مطہرات نے اسی پہلو کو منتخب فرمایا۔ (ساری قرآن، ۲۳۵)

سفر حج

ام المؤمنین سیدہ حصہ نے ہجرت کے دسویں سال حجۃ الوداع کے موقع سے حضور ﷺ کی معیت میں عمرہ اور حج کی ادائیگی کا شرف حاصل کیا۔

وفات

ام المؤمنین سیدہ حصہ نے ایک روایت کے مطابق ۴۱ھ میں اور ابن سعد کے

بیان کے مطابق امیر معاویہؓ کے عہد حکومت میں ۶۳/ سال کی عمر پا کر شعبان ۴۵ھ میں وفات پائی۔ مدینہ کے گلی کوچوں میں یہ خبر پھیل گئی کہ ”حارثہ القرآن“ کا انتقال ہو چکا ہے۔ کہا جاتا ہے کہ: وفات کے وقت بھی وہ روزہ سے تھیں۔ نماز جنازہ مدینہ کے گورنر مروان بن حکم نے پڑھائی۔ چار پائی کو کندھا دینے والوں میں حضرت ابو ہریرہؓ اور حضرت ابوسعید خدریؓ جیسے جلیل القدر صحابہؓ موجود تھے، مدینہ کے قبرستان بقیع میں ان کے بھائیوں: حضرت عبداللہ اور حضرت عاصم اور بھتیجیوں: سالم، حمزہ اور عبداللہ نے انہیں ان کی آخری آرام گاہ میں اتارا۔

اس طرح حرم نبوی کی عابدہ، زابدہ، عالمہ، ادیبہ، حارثہ القرآن انہم المؤمنین حضرت حصہؓ کے جسد اطہر کو سپردِ خاک کیا گیا۔ وفات کے وقت اپنے بھائی عبداللہ کو ”غائبہ“ کی جائیداد کی وصیت کی تھی، یہ بات بھی قابل ذکر ہے کہ جب سیدنا حضرت عمرؓ کی وفات ہوئی تھی انہوں نے سیدہ حصہ رضی اللہ تعالیٰ عنہا کو مال اور صدقہ کی وصیت کی تھی اور جب سیدہ کی وفات ہوئی تو اپنے بھائی کو وہی وصیت کی جو ان کے والد نے کی تھی۔

فضائل و مناقب

اس خانہ ہمد آفتاب است

سیدہ حصہؓ کے فضائل کے تو کیا کہنے، جب سے پیدا ہوئی تب سے ہی برکتوں نے ان کو چاند کے بالے کی طرح گھیر رکھا ہے: جس سال پیدا ہوئی اسی سال کعبہ کی تعمیر پایہ تکمیل کو پہنچی۔ جس خاندان میں جنم لیا اس خاندان کی مختصر لفظوں میں تعریف بھی برائی معلوم ہوتی ہے۔ ان کے وہب گرامی کا تعارف قابل محتاج نہیں۔ امی عائشہ رضی اللہ تعالیٰ عنہا فرماتی ہیں کہ: اگر تم اپنی مجلسوں کو پُر نور اور بارونق بنانا چاہتے ہو تو عمر بن خطابؓ کا تذکرہ کیا کرو۔ سیدہ کی والدہ حضرت زینب بنت مطلقونؓ، بخت البقیع میں

سب سے پہلے مدفنِ جلیل القدر صحابی حضرت عثمان بن مظعونؓ کی بہن ہے۔ سیدہ کے بھائی عبدالرحمن بن عمر کے بارے میں لسانِ رسالتؐ لکھا گیا ہے: "نعم الرجل عبد اللہ" عبداللہ بہت اچھے انسان ہیں۔ ان کے چچا زید بن خطابؓ بقول حضرت عمرؓ: زید مجھ سے پہلے اسلام لایا اور مجھ سے پہلے شہید ہو گیا۔ اور نیز یہ بھی فرماتے تھے: جب بھی بادِ صبا چلتی ہے مجھے زید کی بو محسوس ہوتی ہے۔ حق و باطل کا پہلا معرکہ جو ۷ھ/ رمضان ۲ھ کو بدر کے میدان میں پاپا ہوا جسے قرآن نے "یوم الفرقان" کہا۔ اس میں ایک روایت کے مطابق سیدہ کے ساتھ رشتہ دار حضورؐ کے ہمراہ تھے:

- (۱) والدہ حضرت عمرؓ (۲) شوہر حضرت حمیسؓ (۳) حضرت عثمان بن مظعونؓ (۴) قدامہ بن مظعونؓ (۵) عبداللہ بن مظعون (یہ تینوں سیدہ کے ماموں تھے) (۶) ماموں زاد بھائی سائب بن عبداللہ (۷) اور چچا حضرت زید۔

اور اس غزوہٴ بدر میں دوسرا اعزاز سیدہ کی ذات اور خاندان کے لیے یہ بھی تھا کہ غزوہٴ بدر میں کفر و شرک کی حمایت میں قریش کے تمام قبیلے شریک ہوئے؛ لیکن علامہ طبرنی کے بیان کے مطابق قریش کا ایک قبیلہ ایسا تھا جس کا کوئی آدمی اس معرکہ میں شامل نہیں ہوا، وہ تھا بنو عدی یعنی سیدہ کا قبیلہ۔ یہ عظیم فضائل اور انوکھے مناقب شاید ہی کسی صحابی یا صحابیہ میں جمع ہوں۔

علم کی رسیہ

سیدہ حفصہؓ گفتگو بات چیت اور کردار میں تیز مزاج؛ مگر علم فقہ و فتویٰ میں ممتاز تھیں۔ سیدہ حفصہؓ نے علم و ادب کے گہوارے میں نشوونما پائی تھیں حتیٰ کہ قریش کی فصیح اللسان عورتوں میں آپؓ کا شمار تھا۔ وہ حصولِ علم کی دلدادہ تھیں، اور تقویٰ و پرہیزگاری کے بلند مقام پر فائز تھیں، لسانِ جبرئیل سے آپ کے متقی و پرہیزگار ہونے کی شہادت یوں

ملتی ہے: "إنها صوامعة وقوامعة وهي زوجتك في الجنة" وہ بہت زیادہ روزہ رکھنے والی اور کثرت سے قیام اللیل کرنے والی ہے اور رخت میں بھی آپ کی بیوی ہے۔ آپ تحریر و کتابت کا بڑا شوق تھا، اس جذبہ کو ایک عالمہ فاضلہ حضرت شفا بنت عبد اللہ العرویہ نے پورا کر دیا۔ ایک دن یہ صحابیہ سیدہ خضہ کے پاس بیٹھی ہوئی تھی کہ حضور ﷺ تشریف لائے اور انہیں دیکھ کر ارشاد فرمایا:

"علمها رقية النملة كما علمتها الكتابة"

اسے چھوٹی کادم سکھا دو جس طرح تم نے اسے لکھنا سکھایا ہے۔

شیخ ابن تیمیہ اپنی کتاب "المستفی" میں تحریر فرماتے ہیں کہ: اس حدیث سے عورتوں کو علم کتابت سکھانے کا جواز ملتا ہے۔ اور خطابی فرماتے ہیں کہ: اس میں اس بات کی دلیل ہے عورتوں کے لیے کتابت کا علم سکھانا مکروہ نہیں۔

"رقية النملة" کا مطلب

حدیث میں جو "رقية النملة" کا لفظ آیا وہ وضاحت طلب ہے، ذیل میں اس کی وضاحت کے لیے علما کے اقوال ذکر کیے جاتے ہیں:

پہلا قول: "رقية النملة" ایک پھوڑا ہے جو انسان کے پہلو میں لگتا ہے، آپ ﷺ نے حضرت شفا کو "رقية النملة" سکھانے کا حکم دیا تاکہ جن عورتوں کو پھوڑا بگھنسی ہو جائے یہ اس کو ٹھیک کر دے۔

دوسرا قول یہ ہے کہ: "رقية النملة" ایک ایسا کلام ہے جس کو عرب کی عورتیں بولا کرتی تھیں، ہر سننے والا یہی سمجھتا تھا کہ اس کلام میں نفع ہے نہ کہ نقصان، یہ "رقية النملة" عربوں کے یہاں اس بات میں مشہور تھا کہ وہ نئی نویلی دلہن سے کہا جاتا:

"العروس تحنفل و تحنضب و تکحل و کل شيء تفعل غير أن

لا تعصی الرجل“

لیکن آراستہ ہو سکتی ہے، مہندی لگا سکتی ہے، سرمہ لگا سکتی ہے، سب کچھ کر سکتی ہے؛ مگر اپنے خاوند کی نافرمانی نہیں کر سکتی۔ حضور ﷺ نے سیدہ حفصہؓ سے حضرت شفا کو ”رفیة النملة“ اس لیے سکھانے کو کہا کہ اس سے اس بات کی طرف اشارہ و تعریض تھی کہ سیدہ نے جو حضور ﷺ کا راز فاش کر دیا جس کو قرآن نے ہجو واذ آسر النسبیٰ الی بعض ازواجہ حدیثاً سے بیان کیا، جس کا تفصیلی ذکر پچھلے صفحات میں گذر چکا وہ راز فاش نہیں کرنا چاہیے تھا، اور حضور ﷺ کی نافرمانی سے اپنے آپ کو بچانا چاہیے تھا۔

امت کی رہنمائی کے لیے سوال

سیدہ حفصہؓ میں معارف وحقائق کو اخذ کرنے کی صلاحیت بہت نمایاں تھی، آپ ﷺ کے فرمودات وارشادات پوری توجہ و دھیان سے سنتیں اور ان کو ذہن و قلب میں محفوظ کر لیتیں۔ اگر کسی مسئلہ میں کوئی بات کھٹکتی تو فوراً اس کے ازالہ کے لیے حضور ﷺ سے بلا تکلف سوال کر لیتیں۔ سوالات کے ذریعہ سیدہؓ نے خوب فیض حاصل کیا چونکہ خدا وہر قدوس نے جرأت و بے باکی کی صفت سے نوازا رکھا تھا اس لیے ارشادات عالی کی وضاحت طلب کرنے میں اور ابتداً سوال کرنے میں کوئی مانع بھی پیش نہیں آتا تھا، چنانچہ بہت سے مواقع پر انہوں نے اپنے سوال کے ذریعہ لسان رسالت ﷺ سے صادر ہونے والے احکامات شریعت کی توضیح و تشریح کروائی، اس طرح ان کے واسطے سے امت کو خشتائے نبوت کا علم ہوا، اور امت کو راہِ راست کی ہدایت و رہنمائی حاصل ہوئی، چند واقعات ملاحظہ فرمائیے:

ایک مرتبہ اللہ کے نبی ﷺ نے فرمایا: جو اہل ایمان غزوہ بدر میں اور بیعت رضوان میں شریک رہے وہ جہنم میں نہیں جائیں گے۔ یہ ارشاد سن کر سیدہؓ نے بے ساختہ پوچھ

لیا: یہ کیسے ہو سکتا ہے؟ خدا تعالیٰ تو یوں فرماتے ہیں: ﴿يَوْمَئِذٍ مَنكُم مَّن كَانَ يُغِيثُ أَخِيَّتَهُ فَاِنَّ مَأْوَاهُ جَهَنَّمُ ذَاكَ جَزَاءُ مَن كَفَرَ﴾ (آگے نہیں دیکھتی، اللہ یہ بھی تو فرماتے ہیں: ﴿يَوْمَ نَسُوحِي الَّذِينَ اتَّقَوْا وَنُذِرَ الظَّالِمِينَ فِيهَا جَنَابًا﴾ الخ) پھر جن لوگوں نے تقویٰ اختیار کیا انہیں تو ہم نجات دے دیں گے الخ۔

حجۃ الوداع کے موقع پر حضور ﷺ قربانی کا جانور اپنے ساتھ لے کر گئے تھے جس کی وجہ سے افعالِ عمرہ ادا کرنے کے بعد حضور ﷺ حلال نہیں ہوئے اور جو لوگ ہدیٰ کا جانور ساتھ نہیں لے گئے تھے عمرہ کے افعال کو ادا کر لینے کے بعد آپ ﷺ کے حکم سے انہوں نے احرام کھول دیا اور حلال ہو گئے۔ اُمّ المؤمنین حضرت حصہؓ نے اس پر عرض کیا: اللہ کے رسول! آخر یہ کیا معاملہ ہے کہ لوگوں نے تو احرام کھول دیا؛ مگر آپ ﷺ حلال احرام ہی میں ہیں؟ آپ ﷺ نے جواب میں ارشاد فرمایا: میں نے ہدیٰ کے جانور کو قلاوہ پہنار کھا ہے اور سر کے بالوں کو بلند کیے ہوئے ہوں: اس لیے میں تو اسی وقت احرام سے نکلوں گا جب حج کے ارکان سے فارغ ہو جاؤں اور جانور کو ذبح کر دوں۔

اسی طرح ایک دن کا واقعہ ہے کہ اُمّ المؤمنین حضرت عائشہؓ اور انہوں نے نقلی روزہ رکھا، صبح صادق طلوع ہو جانے کے بعد ان کے پاس بطور ہدیہ کہیں سے کھانے کی کوئی چیز آگئی، دونوں نے اسے کھالیا۔ (عائشہ پہلے سے فاقہ رہا ہوگا جیسا کہ عموماً ہا کر تا تھا، اب جو کھانا سامنے آ گیا تو شدتِ جوع کی وجہ سے بے قراری کی کیفیت پیدا ہوگئی: اس لیے روزے کی نیت کے باوجود اسے کھالیا۔) عادتِ شریفہ کے مطابق حضور ﷺ جب ان کے پاس تشریف لائے تو پیش آمدہ مسئلہ کا حکم دریافت کرنے میں حضرت حصہؓ نے حضرت عائشہؓ پر سبقت کی اور عرض کیا: اے اللہ کے رسول! میں نے اور عائشہؓ نے نقلی روزہ رکھا؛ مگر کھانا سامنے آ جانے پر ہم نے انظار کر لیا تو اب ہمارے لیے کیا حکم ہے؟ آپ ﷺ نے فرمایا: تم دونوں کسی دن اس کی قضا کر لینا۔

فہم و فراست

سیدہ خدیجہؓ بڑی فہیمہ اور ذکیہ تھیں۔ حضور ﷺ کی وفات کے بعد صحابہؓ مسائل کو سلجھانے کے لیے ان کی طرف رجوع فرماتے، خود آپ کے والد گرامی امیر المؤمنین حضرت عمرؓ آپ سے مسائل دریافت کرتے تھے۔ ایک مرتبہ کا واقعہ ہے کہ حضرت عمرؓ اپنے معمول کے مطابق رات کو گشت کے لیے نکلے، ایک گھر کے دروازہ پر عورت کی آواز سنی جو اپنے خاندان کی جدائی میں عشق و محبت بھرے اشعار گارہی تھی اور اشعار میں اپنے جذبات کا اظہار یوں کر رہی تھیں:

تطاول هذا الليل واسود جانبه واؤفسي ان لا حبيب الا عبه
 فسلولا حذار الله لاشي، مثله لزعرع من هذا السرير جوانه
 رات لمبی ہو گئی اور اس کی تاریکی چار سو پچھیل گئی اور مجھے اس بات نے بیدار رکھا
 کہ میرا کوئی یار نہیں جس سے دل لگی کی باتیں کروں، اگر اس اللہ کا خوف نہ ہوتا جس
 کے جیسا کوئی نہیں تو اس چار پائی کے اطراف میں ارتعاش پیدا ہو جاتا۔

جب صبح ہوئی تو حضرت عمرؓ نے اس عورت کو عدالت میں طلب کیا اور کہا: گزشتہ رات تم اچھے جذبات کا اظہار نہیں کر رہی تھی، عورت نے کہا: آپ نے میرے خاندان کو ایک عرصے سے مجھ سے علیحدہ کر رکھا ہے، میں اسے یاد کر رہی تھی۔ حضرت عمرؓ نے فرمایا: یہ اچھا طرز نہیں، اس نے کہا: ہر شادی شدہ عورت کو حق ہے کہ وہ اپنے خاندان کی محبت میں سرشار ہو کر اسے یاد کرے اور معاذ اللہ! میں نے کوئی خلاف شرع کام نہیں کیا، آپ مجھے اس طرح ڈانٹ رہے ہیں! حضرت عمرؓ نے فرمایا: ذرا صبر سے کام لے، میں ابھی رقعہ لکھ دیتا ہوں، تیرا شوہر جلدی چھٹی لے کر تیرے پاس آ جائے گا۔

پھر حضرت عمرؓ گھر تشریف لے گئے اور اپنی بیٹی حضرت خدیجہؓ سے استفسار کیا: بیٹی!

ایک شادی شدہ عورت اپنے خاوند سے کتنے ماہ جدا رہ سکتی ہے؟ یہ سن کر سیدہ نے شرم کے مارے سر جھکا لیا اور کچھ جواب نہ دیا، حضرت عمرؓ نے فرمایا: "إِنَّ اللَّهَ لَا يَسْتَحْيِي مِنَ الْحَقِّ" اللہ تعالیٰ حق بات کہنے سے نہیں شرماتا۔ پھر حضرت حصہؓ نے اپنی انگلیوں سے اشارہ کرتے ہوئے کہا: چار ماہ۔ اس کے بعد حضرت عمرؓ نے یہ فیصلہ نافذ فرما دیا کہ: کوئی بھی شادی شدہ مرد اپنی بیوی سے چار ماہ سے زیادہ جدا نہ رہے۔

سیدہ نے اس معاملہ میں صرف اشارہ پر اکتفا کیا، اپنے والد سے فوراً جواب عرض نہ کیا۔ یہ ازواجِ مطہرات کے ادب اور ان کی حیا کی واضح دلیل ہے: اس لیے کہ حیا بھی ایمان کا ایک اہم شعبہ ہے اور کیسے حیا نہ ہو جب کہ انہوں نے گھرانہ نبوت میں تربیت پائی تھی، اور چشمہ نبوت سے سیراب ہوئی تھیں۔

اختلاف سے نفرت

اُمّ المؤمنین حضرت حصہ رضی اللہ تعالیٰ عنہا کو اختلاف اور اختلاف کا باعث بننے والوں سے سخت نفرت تھی۔ خلیفہ سہلؓ سیدہ حضرت عثمان غنیؓ سے عہدِ خلافت میں فتنہ پرور مفسدین نے جب ست اٹھایا تو انہوں نے ان سے نفرت و بیزاری کا اظہار فرمایا اور خلیفہ سہلؓ کی مقلوبانہ شہادت کے بعد جب خلیفہ رابع سیدہ حضرت علیؓ اور حضرت امیر معاویہؓ کے درمیان اختلاف پیدا ہوا اور صفین کا معرکہ کارزار گرم ہوا تو اس وقت اُمّ المؤمنین کے حقیقی بھائی مشہور صاحبِ فضل و فضیلت صحابی حضرت عبد اللہ بن عمرؓ نے - یہ سمجھ کر کہ یہ فتنہ کی چیز ہے - گوشہ نشینی اختیار کر لینی چاہی تو آپؓ نے ان سے فرمایا: اس معاملہ میں شرکت سے اگرچہ تمہارا کوئی فائدہ نہیں، مگر پھر بھی تم کو شریک رہنا چاہیے! اس لیے کہ لوگوں کو تمہاری رائے کا انتظار ہوگا اور اس کا امکان ہے کہ تمہارا علیحدہ رہنا ان کے درمیان مزید اختلاف پیدا کر دے۔

دجال سے نفرت و خوف کی وجہ

دجال سے نہایت متنفر اور خائف رہا کرتی تھیں، اور یہ نفرت و خوف اسی بنا پر تھا کہ دجال انتہائی قند پرور اور پورے عالم میں اختلاف و انتشار کا باعث ہوگا، اور اس کے خروج و ظہور سے دنیا کا امن و امان غارت ہو جائے گا، اور دنیا فتنوں کی آماجگاہ بن جائے گی۔ حضور ﷺ نے دجال سے متعلق جو علامات بتائی تھیں وہ کافی حد تک ابنِ صیاد نامی ایک شخص کے اندر موجود تھیں جو حدیث منورہ یا اس کے قریب کسی گاؤں کا رہنے والا تھا، اس ابنِ صیاد سے ایک دن حضرت عبداللہ بن عمرؓ کی حدیث منورہ کے ایک راستہ پت ملاقات ہو گئی تو انہوں نے اسے خوب سخت ست کہا! اور مندرجہ احمد کی روایت میں ہے کہ اس قدر مارا کہ ان کی لاشی ٹوٹ گئی، اس پر ابنِ صیاد غصہ کی وجہ سے اس قدر پھولا کہ راستہ بند ہو گیا۔ اُمّ المؤمنین حضرت حفصہ رضی اللہ تعالیٰ عنہا کو جب اس واقعہ کا علم ہوا تو وہ بہت برہم ہوئیں اور بھائی کو تنبیہ کرتے ہوئے فرمایا: اللہ تم پر رحم کرے! آخر تم نے یہ حرکت کیوں کی؟ کیا تم کو رسول اللہ ﷺ کا یہ ارشاد گرامی معلوم نہیں کہ آپ ﷺ نے فرمایا ہے کہ: ”دجال کے خروج کا سبب اس کا غصہ ہوگا۔“

حارسۃ القرآن

سیدہ حفصہ رضی اللہ تعالیٰ عنہا کا ایک عظیم احسان قیامت تک ہر مسلمان کی گردن پر قرض ہے، جب بھی ہم لوگ قرآن کی آیتیں پڑھتے ہیں تو سیدہ حفصہ رضی اللہ تعالیٰ عنہا کا فضل و کمال یاد آتا ہے، وجہ یہ ہے کہ انہوں نے اپنے گھر میں قرآن کو محفوظ کر رکھا تھا۔ حضور ﷺ کے زمانے میں جب وقفہ وقفہ سے قرآن نازل ہوتا تو رسول اللہ ﷺ اسے اپنے قلب میں محفوظ کر لیتے۔ اہل عرب کے یہاں کسی بات کو محفوظ کرنے کے

لیے ان کی ذکاوت و ذہانت ہی کافی تھی، باوجود ان کی ذہانت و وظائف کے اللہ کے نبی نے اپنی حیات مبارکہ میں اس امر کا بھی انتظام فرمادیا تھا کہ وحی کے ذریعہ جو کلام الہی نازل ہو تو اس کو لکھ کر محفوظ کر لیا جاتا۔ یہ اہم خدمت دوسرے اصحاب کے علاوہ سیدہ ہضہ کے بھی سپرد تھی، سیدہ لکھنا جانتی تھیں؛ اس لیے حضور ﷺ کی ہدایت کے مطابق نازل شدہ آیات کو لکھ کر اپنے پاس موجود قرآنی نسخے میں درج کر لیتیں۔

رسول اللہ ﷺ کے اس دنیا سے پردہ فرمالینے کے بعد جب عبد صدیقی میں مانعین زکوٰۃ اور مرتدین کے خلاف جنگ میں بہت سے حفاظ قرآن شہید ہو گئے تو حضرت عمر نے خطرہ محسوس کیا کہ کہیں مسجد اہل کتاب کی طرح کتاب الہی کی نعمت سے محروم نہ ہو جائے، چنانچہ خلیفہ رسول حضرت ابو بکرؓ سے کہہ کر اس امر کا اہتمام کروایا کہ قرآن مجید مکمل کتابی صورت میں مدون ہو جائے۔ اس کام کے لیے تمام کتابت شدہ قرآنی اجزا جو مختلف صحابہ کرامؓ کے پاس موجود تھے جمع کیے گئے، ان نسخوں اور اجزا میں سب سے اہم نسخہ جو سب سے زیادہ مفید و کارآمد ثابت ہوا وہ اُمّ المؤمنین سیدہ ہضہ کے پاس تھا، خلیفہ رسول نے اسے آپ سے لے کر اہل علم صحابہؓ کی ایک جماعت کے سپرد کر دیا، جنہوں نے تمام قرآنی اجزا کو ایک مکمل مصحف کی صورت میں مدون کر دیا، بعد میں یہی مکمل و مستند نسخہ تاریخ میں ”مصحف صدیقی“ کے نام سے مشہور ہوا۔

مثنوی دور میں عجمیوں کی ایک بڑی تعداد کے حلقہ اسلام میں داخل ہونے کی وجہ سے جب قرآن پاک کی کتابت، املا، تلفظ اور تلاوت میں اختلاف کی صورتیں سامنے آئیں تو خلیفہ بوقت نے سیدہ ہضہ کے پاس موجود نسخہ قرآن کی نقل کروا کر اپنی مبرک ساتھ مملکت کے مختلف شہروں میں بھیجا؛ تاکہ پوری امت قرآن کے املا اور تلفظ کے معاملہ میں ہر قسم کے اختلاف و انتشار سے پوری طرح محفوظ و مامون ہو جائے۔ اس طرح کلام اللہ کی ترتیب و تدوین اور اس کی حفاظت کے سلسلہ میں اُمّ المؤمنین سیدہ ہضہ کا تاریخی کردار رہا۔

حافظہ وقاریہ

آپ قرآن کریم کی حافظہ بھی تھیں، اور حضور اقدس ﷺ کے طرز پر قرآن کریم کے پڑھنے کی صلاحیت رکھتی تھیں، چنانچہ حضرت نافع کی روایت سے معلوم ہوتا ہے کہ ایک مرتبہ کسی نے حضور ﷺ کی قراءت اور طرز کے بارے میں حضرت حفصہؓ سے سوال کیا تو فرمایا کہ: تم لوگ آپ ﷺ کے طرز پر پڑھنے کی طاقت نہیں رکھتے، عرض کیا گیا کہ: بتا تو دیجئے! اس پر آپ نے سورۃ فاتحہ کو ترسیل کے ساتھ پڑھ کر دکھایا اور بتایا: راوی کا بیان ہے کہ ﴿الحمد لله رب العالمين﴾ پر وقف کیا، پھر ﴿الرحمن الرحيم﴾ پر، پھر ﴿مالک يوم الدين﴾ پر، اسی طرح پوری سورہ پڑھ کر سنائی۔

سیدہ کی فصاحت و بلاغت

حضرت حفصہؓ نے علم و ادب کے گہوارے میں نشوونما پائی تھی، قریش کی فصیح اللسان عورتوں میں آپ کا شمار ہوتا تھا، جب آپ مجھ گنگو ہوتیں تو وہ بن معطر سے پھول جھڑتے، ہر لفظ معنوں کا مخزن، ہر کلمہ حقائق سے لبریز، دلکش انداز، بلیغ اسلوب اور شستہ زبان کا ملکہ و دہیت کر دیا گیا تھا۔ جب سیدنا عمرؓ شہادت سے پہلے زخمی ہو کر بستر پر لیٹے ہوئے موت و حیات کی کشمکش میں مبتلا تھے، اس نازک ترین موقع پر سیدہ نے جو کلمات ادبیانہ انداز میں ادا کیے تھے اسے ہم ششے نمونہ از خروارے پیش کرتے ہیں:

”يَا أَبْنَاهُ! مَا يَحْزُنُكَ وَفَاذَنُكَ عَلَى رَبِّ رَحِيمٍ وَلَا تَبْعُهُ بِأَخْدِ عِنْدَكَ، وَمَعِيَ لَكَ بِنِشَارَةِ لَا أُذْبِعُ الْبَسْرَ مَرْتَيْنِ، وَنِعْمَ الشَّفِيعُ لَكَ الْعَدْلُ، لَمْ تَخْفِ عَلَى اللَّهِ عِزًّا وَجَلَّ حَشْبَةُ عَيْنَيْكَ وَغَفَافَ نَهْمَيْكَ وَأَخَذَكَ بِأَخْطَامِ الْمُسْرِكَيْنِ وَالْمُغْسِبَيْنِ فِي الْأَرْضِ“.

اے میرے ابا جان! مہربان پروردگار کی خدمت میں حاضری پر غم نہ کھائیے گا، کسی کا آپ پر کوئی بوج نہیں، اور میرے پاس آپ کے لیے ایک بشارت ہے جو ایک راز ہے اور میں اسے دوبارہ بیان نہ کروں گی، انصاف پرور ہستی آپ کی سفارشی بنے گی، آپ کی یہ پڑ مشقت زندگی، پاکیزہ حاجت، آپ کا مشرکین اور زمین میں فساد پھیلانے والوں کو گرفتار کرنا اللہ پر مخفی نہیں ہے۔

اور ان کی وفات پر سیدہ نے خطبہ دیا تھا وہ بھی فصاحت و بلاغت کے اعتبار سے ایک شاہکار تھا، فرماتی ہیں:

”الْحَمْدُ لِلَّهِ الَّذِي لَا يُظَيِّرُ لَهُ وَالْفَرْدُ الَّذِي لَا شَرِيكَ لَهُ، أَمَا بَعْدُ! فَكُلُّ الْعَجَبِ مِنْ قَوْمِ زَيْنِ الشَّيْطَانِ أَفْعَالُهُمْ وَنَصَبِ خِيَالِهِ لِيَحْتَلِبَهُمْ حَتَّى هُمْ عَدُوُّ الْمَلِكِ بِإِخْيَارِهِ، الْبِدْعَةِ وَنَيْسِ الْفُطْنَةِ وَتَجْدِيدِ الْجَوْرِ بَعْدَ ذُرْوَبِهِ وَإِظْهَارِهِ بَعْدَ ذُنُوبِهِ وَإِزَاقَةِ الدَّمَاءِ وَإِنْسَاحَةِ الْحَمَى وَأَنْتِهَاكَ مَخَارِمِ الْمَلِكِ عَزَّ وَجَلَّ بَعْدَ تَحْصِينِهَا فَأُضْرَى وَهَاجَ وَتَوَعَّرَ وَتَأَزَّ غَضْبًا لِلَّهِ وَنَصَرَ لِبَيْنِ اللَّهِ فَأَخْسَأُ الشَّيْطَانَ وَكُفَّ إِزَادَتَهُ وَأَضْعَفَ خَلْقَهُ لِسَبْقِهِ إِلَى مُشَاهَبَتِهِ أَوْلَى النَّاسِ بِخِلَافَةِ رَسُولِ اللَّهِ ﷺ السَّاسِيَّ عَلَى سَنَةِ الْمُقْتَدَى بِدِينِهِ الْمُقْتَضَى لِأَثَرِهِ فَلَمَّ يَزُولُ بِسَرَّاحَةٍ زَاهِدًا وَضَوْؤُهُ لَأَمْعًا وَنُورُهُ سَاطِعًا لَهُ مِنَ الْأَفْعَالِ الْغَرَبِ وَمِنْ التَّقْدِيمِ فِي طَاعَةِ اللَّهِ إِلَى أَنْ قَبَضَهُ اللَّهُ إِلَيْهِ قَالِيَا لِمَا خَرَجَ مِنْهُ“.

سب تعریفیں اللہ کے لیے ہیں جس کی کوئی نظیر نہیں، جو منفرد ہے، جس کا کوئی شریک نہیں، حمد و ثنا کے بعد! اس قوم پر بہت تعجب ہے جس کے لیے شیطان نے ان کے کام مزین کر رکھے ہیں، ان کا شکار کرنے کے لیے پھندے اور جال لگا رکھے ہیں، اس رب کے دشمن نے بدعت کو زندہ کرنے کا ارادہ کیا، فتنے کو ابھارنے، ظلم مٹنے کے بعد پھر اسے ایجاد کرنے، ظلم و ستم کے خاتمے کے بعد اسے از سر نوجلا بخشنے، خون بہانے،

ممنوع کو جائز سمجھنے، اللہ کی حرام کردہ چیزوں کا ارتکاب کرنے، اور محرماتِ الہی کے تحفظ کے بعد پھر ان کو پامال کرنے کا ارادہ کیا، تو اس کے مقابلے میں اللہ کا یہ بندہ جوش میں غضب ناک ہو کر اٹھ کھڑا ہوا، دسین الہی کی حدود کے لیے مستعد ہو گیا، شیطان کو رسوا کر دیا، اس کے ارادے کو خاک میں ملا دیا، اس کا رخ موڑ دیا؛ کیوں کہ اب وہ اس خلیفہٴ اول کی الوداعی کے بعد مسندِ خلافت کو سنبال رہا تھا، سننِ پیغمبر ﷺ پر گامزن، ان کے دین کی اقتدا میں اور ان ہی کے نقش قدم پر چل رہا تھا، ان کا چراغ جلتا رہا، روشنی برسوں پھیلتی رہی، اور نورانی کرنیں جگمگاتی رہیں، ان کے افعال روشن سنبھرا چہرے لیے ہوتے تھے اور وہ اطاعتِ ربانیہ میں پیش قدمی ہی کرتا رہتا تھا آج کل کے ذریعہ باری تعالیٰ نے ان کو دار فانی سے بلا لیا اور وہ فوت ہونے والا بھی جس دنیا کو الوداع کہہ رہا تھا اس سے بے زاری تھا۔

مرویات

ازواجِ مطہرات کی زندگی کا ایک اہم مشن یہ تھا کہ حضور اکرم ﷺ سے علوم و معارف اور عقائد و مسائل اخذ کر کے امت تک پہنچائیں، اس مشن میں بھی سیدہ حصہ تنہایت کامیاب و باامداد رہیں، آپ ﷺ سے کل ساٹھ احادیث مروی ہیں جن میں سے پانچ صحیح بخاری میں موجود ہیں۔

شاگردان

ام المؤمنین حضرت حصہ کا دامنِ مراد جسمانی اولاد سے اگرچہ خالی رہا، مگر معنوی اور روحانی اولادوں اور یادگاروں سے قیامت تک نہ رہے گا، جن حضرات اصحابِ علم و فضل نے بہ راہِ راست ان کے کسب فیض کیا ان کی تعداد کثیر ہے، مشہور تلامذہ اور

مخصوص مستفیدین کے اسماء مندرجہ ذیل ہیں:

حضرت عبداللہ بن عمرؓ یہ اہم المؤمنین کے حقیقی بھائی تھے، حضرت حمزہ، حضرت عبد اللہ بن عمرؓ کے صاحبزادے، صفیہ بنت ابویعید، حضرت عبداللہ بن عمرؓ کی بیوی، حارث بن وہیب، مطلب بن ابی ودا، ام ہشیر انصاریہ، عبدالرحمن بن صفوان بن امیہ، عبدالرحمن بن حارث بن ہشام وغیرہم۔

یہ تمام حضرات آسمانِ علم و فضل کے تابندہ ستارے ہیں۔

سیدہ حفصہؓ اور دیگر امہات المؤمنین

پہلے گذر چکا کہ جب سیدہ حفصہؓ کا عقد ہوا تو اس وقت حرمِ نبوی میں سیدہ عائشہؓ اور سیدہ سوڈہؓ تھیں، حضرت عائشہؓ و حفصہؓ کے درمیان نوجوان ہونے اور دونوں کے والد حضور کے عزیز ہونے کی وجہ سے بلکی سی چپقلش رہی؛ لیکن خاندان کے اعتبار سے دونوں قریش سے ہونے کی وجہ سے اکثر باہم مل کر رہا کرتی تھیں۔ ازواجِ مطہرات اور امہات المؤمنین سے ایسی باتیں سرزد ہونا ایک فطری چیز ہے، اسے گناہ نہ سمجھنا چاہیے؛ کیوں کہ جب ایک شوہر کی کئی بیویاں ہوں تو ان میں کی ہر ایک اپنے شوہر کی سب سے زیادہ محبوب بننے کی متمنی ہوتی ہیں۔

ایک مرتبہ کا واقعہ امی عائشہؓ خود بیان فرماتی ہیں کہ: رسول اللہ ﷺ اپنے اصحاب کے ساتھ بیٹھے ہوئے تھے، میں آپ ﷺ کے لیے کھانا تیار کرنے لگی، اور حفصہ بھی آپ ﷺ کے لیے کھانا تیار کرنے لگی، حفصہ مجھ سے سبقت لے گئی، میں نے اپنی خادمہ سے کہا: جا کر حفصہ کا پیالہ الٹ دے۔ حفصہ حضور کے سامنے پیالہ رکھنے کے قریب تھی کہ اس نے پیالہ الٹ دیا، کھانا زمین پر پھیل گیا، حضور ﷺ نے منتشر کھانا جمع کر کے تناول فرمایا اور ارشاد فرمایا کہ: تمہاری ماں کو غیرت آگئی۔ پھر میں نے سرکار ﷺ کے

حکم سے اپنا پیالہ دیا تو حضور ﷺ نے اس پیالے میں کچھ کھانا رکھ کر ہفصہ کے گھر بھیج دیا اور کہا: اپنے پیالے کے بدلے یہ پیالہ لے لو اور جو کچھ ہے اس میں سے کھاؤ۔

اسی طرح کا ایک اور واقعہ سیدہ ہفصہؓ اور سیدہ عائشہؓ کے درمیان پیش آیا، حضور ﷺ کی عادت شریف تھی کہ جب کسی فردے میں تشریف لے جاتے تو اپنی بیویوں کے درمیان قرعہ اندازی فرماتے اور جس کا نام نکل آتا اسی کو ہمراہ لے جاتے۔ ایک مرتبہ آپ ﷺ نے سیدہ عائشہؓ اور سیدہ ہفصہؓ رضی اللہ تعالیٰ عنہما کو اپنے ہمراہ لیا اور جو سفر ہوئے، آپ ﷺ کی سواری کے ساتھ ساتھ امی عائشہؓ کی سواری ہوتی، اور رات کے وقت آپ ﷺ نے سیدہ عائشہؓ سے گفتگو فرماتے رہے۔ یہ دیکھ کر سیدہ ہفصہؓ اندر ہی اندر کڑھنے لگی، انہوں نے موقع پا کر حضرت عائشہؓ سے کہا: آج سے تم میری سواری پر سوار ہونا اور میں تمہاری سواری پر سوار ہوں گی؛ تاکہ مختلف مناظر سامنے آئے۔ سیدہ عائشہؓ اس کے لیے راضی ہو گئیں، جب حضور ﷺ اپنی سواری پر تشریف لائے تو ہودج میں سیدہ ہفصہؓ رضی اللہ تعالیٰ عنہما کو پایا، چٹاں چہ آپ ﷺ ان ہی سے گفتگو کرنے لگے، اور سیدہ عائشہؓ پورے راتے حضور ﷺ کو ساتھ نہ پا کر سخت برہم ہوئیں یہاں تک کہ پڑاؤ کے موقع سے ہفصہ کے مارے اپنے پیر اذخر نامی گھاس میں رکھ کر کہنے لگیں: خداوند! مجھ پر کسی سانپ یا بچھو کو مسلط کر دے جو مجھے ڈس جائے۔

ایک مرتبہ کا واقعہ ہے کہ حضور ﷺ گھر تشریف لائے، دیکھا کہ صفیہؓ زور سی ہے، رونے کی وجہ پوچھی؛ تو حضرت صفیہؓ نے کہا: ہفصہؓ مجھے یہودی کی بیٹی کہتی ہے، آپ ﷺ نے فرمایا: ہفصہؓ! خدا سے ڈر! پھر حضرت صفیہؓ کی طرف متوجہ ہو کر ارشاد فرمایا: ”تم نبی کی بیٹی ہو، تمہارے چچا پیغمبر ہے اور تم پیغمبر کے نکاح میں ہو، ہفصہؓ رضی اللہ تعالیٰ عنہا تم پر کس بات میں فخر کر سکتی ہے؟“

اسی طرح ایک مرتبہ حضرت عائشہؓ اور حضرت ہفصہؓ نے حضرت صفیہؓ سے کہا کہ:

”ہم رسول اللہ ﷺ کے نزدیک تم سے زیادہ معزز ہیں، ہم آپ کی بیوی بھی ہیں اور چچا زاد بہن بھی، حضرت صفیہؓ کو ناگوار گزارا، انہوں نے حضور ﷺ سے اس کی شکایت کی، تو آپ نے فرمایا: تم نے یہ کیوں نہ کہا کہ: تم مجھ سے زیادہ کیوں کر معزز ہو سکتی ہو؟ میرے شوہر محمد ﷺ، میرے والد بارون علیہ السلام اور میرے چچا موسیٰ علیہ السلام ہیں۔“

حضرت حفصہؓ کا تمام ازواجِ مطہرات کے درمیان بڑا مقام تھا، امی عائشہؓ ان کے متعلق فرماتی ہیں کہ: وہی حضور کی ازواج میں سے میرے مقابل ہو جایا کرتی تھیں۔ آپ کے فضل و کمال کے لیے سیدہ عائشہؓ کا یہ تاریخی جملہ کافی ہے جو انہوں نے آپ کی شانِ عالی میں کہا تھا: ”إنھا ابنة ایہا“ وہ تو اپنے باپ کی بیٹی ہے۔

خود بھی روئے اور دوسروں کو بھی رُلایا

جب شام اور عراق مسلمانوں کے زیرِ نگیں آ گئے اور فتوحات کا دائرہ وسیع ہو گیا تو صحابہ رضی اللہ تعالیٰ عنہم آپس میں مشورہ کرنے لگے کہ اب امیر المؤمنین حضرت عمرؓ کو اپنی پرانی روش سے ہٹ کر نیا طرز اختیار کرنا چاہیے، اور بیوند لگے ہوئے کپڑوں کو ترک کر کے عمدہ لباس زیب تن کرنا چاہیے؛ لیکن یہ بات ان تک کون پہنچائے؟ چنانچہ صحابہؓ نے اس کام کے لیے سیدہ عائشہ رضی اللہ تعالیٰ عنہا اور سیدہ حفصہ رضی اللہ تعالیٰ عنہا کو موزوں پایا۔

دیگر صحابہؓ کے اصرار پر یہ دونوں حضرت عمرؓ کے پاس گئیں، سیدہ عائشہؓ فرمانے لگیں: امیر المؤمنین! قیصر و کسریٰ آپ کے ہاتھوں فتح ہو چکے ہیں، آپ کی سلطنت چہار عالم میں پھیل چکی ہے، اب آپ کو پرانے کپڑوں کو ترک کر کے عمدہ پوشاک پہننی چاہیے اور اپنے ہمراہ خادم بھی رکھنا چاہیے؛ اس لیے کہ اللہ تعالیٰ نے آپ کا رزق کشادہ کر دیا ہے۔ یہ سن کر حضرت عمرؓ کا رنگ بدل گیا، کہنے لگے: تمہیں کس نے میرے

پاس بھیجا؟ مجھے ان کے نام بتاؤ، میں اپنے کوزے سے ان کی خبر لوں گا! یہ سن کر دونوں چپکی رہ گئیں، پھر حضرت عمرؓ اپنی بیٹی سے مخاطب ہو کر فرمانے لگے: خفصہ! کیا تو بھول گئی، میرے حبیب کے پاس صرف ایک جوڑا پینے کو تھا وہ خود دھوتے اور کھا کر پین لیتے۔ تجھے یاد ہے نا! بلال اذان دے کر گھر تشریف لائے اور کہا کہ: اے اللہ کے رسول! نماز کا وقت ہو چکا ہے، آپ جلد تشریف لائیے، میرے نبی نے کہا تھا: بلال! ذرا ٹھہرو! میرے کپڑے کیلے ہیں، انہیں سوکھ جانے دو۔ بیٹی! تو بھول گئی! میرے حبیب کے گھر میں مینے میں صرف ایک مرجہ گوشت پکتا تھا۔ کیا تجھے میرے نبی کی تنگی ہمیش یاد نہیں! کیا تیرے سامنے میرے نبی کی زندگی اوجھل ہو چکی ہے کہ تو مجھے عمدہ پوشاک اور لذیذ کھانے پر ابھار رہی ہے۔ خدا کی قسم! جب تک مجھ سے ہو سکے گا میں حضور اور ابو بکر نے جس تنگی و عسرت کے ساتھ زندگی گذاری ہے ان میں اپنے آپ کو شریک کرتا رہوں گا! تاکہ میں بھی مرنے کے بعد جس طرح وہ خوشحالی کے ساتھ زندگی گزار رہے ہیں اس میں شریک ہو جاؤں۔ (سورن برہمہ پات ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲)

اخلاق

آپ رضی اللہ تعالیٰ عنہا کا اخلاقی پایہ نہایت بلند تھا، تازہ زندگی صائم، التہار اور قائم اللیل رہیں، جب رات کو تار کی چھا جاتی اور دنیا اپنے بستروں پر مینشی نیند کے مزے لوٹ رہی ہوتی اس وقت یہ نماز کی نیت باندھ کر اپنے معبودِ حقیقی کے ساتھ راز و نیاز میں مشغول رہتیں۔ ابن سعد کی روایت کے مطابق انتقال کے وقت بھی وہ روزہ سے تھیں۔

خلاصہ کلام

یہ تھے سیدہ خفصہؓ کے احوال زندگی، جس کے ہر ہر موز پر امت کے لیے رہنما

خطوط موجود ہیں، ضرورت ہے اس بات کی کہ ان کو اپنا اسوہ و نمونہ بنا کر ان کی سی زندگی گزاری جائے اور ان کے نقوش قدم پر چل کر منزل تک پہنچا جائے۔



مراجع و مصادر

- | | |
|--|---------------------------------------|
| (۱) آسان ترین قرآن | (۲) حارف القرآن |
| (۳) امہات الامور | (۳) نسا بہرات بابۃ |
| (۵) یرہامیات | (۶) امہات الامور حسد بنت مز |
| (۷) ازواج مطہرات و صحابیات انسائیکلو پیڈیا | (۸) طبقات ابن سعد |
| (۹) رسول اللہ ﷺ کی پاکیزگیوں | (۱۰) عشرہ بہترہ |
| (۱۱) ازواج مطہرات | (۱۲) اتحیح صحاح |
| (۱۳) سورین یرہامیات | (۱۳) تذکار صحابیات |
| (۱۵) یرت امہات الامور | (۱۶) (۳) امت مسلک ماہی |
| (۱۷) صحابیات بہرات | (۱۸) نسا جوں الرسول ﷺ |
| (۱۹) صحابیات | (۱۰) خواتین اسلام کی دینی و ملی خدمات |